

دورجدید میں ملک بینک (Milk Bank) سے متعلق اسلامی فقہ کا نقطہ نظر

ڈاکٹر الطاف حسین لنگریال ☆

محمد مسلم ☆

The emergence of Human Milk Banks for premature and underweight babies in the early twentieth century raised many questions about the proscription of breastfeeding kinship as are in Islamic Jurisprudence. Many Islamic scholars tries to find its solution in the light of Quran, Sunnah and the sayings of early Imams of Fiqh, but their opinion about this matter was different like the differences of sayings of some Imams, until Islamic Organization for Medical Sciences based at Kuwait and Islamic Fiqh Academy Jeddah, called summits on this issue and decided against the establishment of such banks in Islamic world. The issue seemed to be almost solved until European Council for Fatwa and Research launched an appeal in 2003 against their resolutions and demanded to legitimate the use of Human Milk from these banks for the children of Muslim families in Europe and USA using the public scourge canon (Amoom ul Balwa) of fiqh. This appeal once again opened the door of discussion on this matter. This article is an overview of the sayings of early and modern jurists and pros and cons of human milk banks in the quest of solution of this modern problem in the light of Islamic Sharia, so that a just and balanced opinion may be adopted in this matter as it is motto of Islamic Law. This discussion will also affect many new problems faced by Muslim communities in European Countries as well as Islamic countries in modern era.

Key Words: Milk Bank, Wet Nursing, Raza'at,

فرمان الہی ہے وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا (1) (زمین میں کوئی جاندار نہیں لیکن اس کا رزق اللہ کے ذمہ ہے۔) اللہ تعالیٰ نے ہر جاندار کے لیے رزق کا بندوبست کیا ہے اور جانداروں میں سے بعض میں بعض کے لیے روزی کا سامان رکھا ہے۔ انسان جانداروں میں سے واحد مخلوق ہے جو اپنے رزق کے بارے میں قبل از وقت تفکرات کا شکار ہو جاتی ہے۔ بچہ جب ماں کے پیٹ میں ہوتا ہے اور اس قدر کمزور ہوتا ہے کہ خود رزق حاصل نہیں کر سکتا تو اللہ تعالیٰ نے اس حالت میں بھی اس کے لیے رزق کا بندوبست کیا ہے اور ماں کے پیٹ کے تین اندھیروں میں اسے رزق فراہم کرتا ہے اور جب پیدا ہوتا ہے تو ماں کی چھاتی سے اس کے لیے رزق کا اہتمام کر دیتا ہے تاکہ وہ سخت غذا کھانے کے قابل ہو جائے۔

وہی زندگی میں اعتدال پیدا کرتی ہے اور اس سے دوری کا نتیجہ یہ ہے کہ مغرب اور مغربی تہذیب سے

متاثر ممالک ہر معاملے میں انتہاء پسندی کا شکار ہو جاتے ہیں، پیلے ماؤں کے دودھ کے مضمرات اور Breast

* ڈائریکٹر بہاولنگر کیمپس / اسٹنٹ پروفیسر، شعبہ علوم اسلامیہ، اسلامیہ یونیورسٹی، بہاولنگر کیمپس، بہاولنگر۔

* سکالر، شعبہ علوم اسلامیہ، اسلامیہ یونیورسٹی، بہاول پور۔

Feeding سے نسوانی حسن کے متاثر ہونے کا پروپیگنڈہ کیا گیا اور بچوں کو مصنوعی خوراک پر ڈالا، جب اس کے مضمرات سامنے آئے تو ماں کے دودھ کی اہمیت ان کے دلوں میں جاگی اور پھر اس میں انہوں نے اس قدر شدت اختیار کی کہ ملک بنک قائم کرنا شروع کر دیے۔ اسلام میں چونکہ رضاعت سے بہت سے نئے احکامات پیدا ہوتے ہیں، اس لیے مسلمانوں کے لیے مختلط ملک بنک اتنی آسانی سے قابل قبول نہیں تھے۔ مغرب کا معاشرتی ڈھانچہ اس قابل نہیں تھا کہ رضاعی مائیں دستیاب ہوتیں یا ان کا دودھ آسانی سے دستیاب ہو سکتا یہ ان کی مجبوری تھی۔ مسئلہ یہ تھا کہ بہت سے مسلمان بھی وہاں قیام پذیر تھے جو اس مسئلہ سے براہ راست متاثر ہو رہے تھے، اور مشرق میں بھی طب مغرب سے استفادہ کارجان اس قدر ہے کہ اگر اہل مغرب گوہ کے بل میں گھسیں تو ہم بھی اسی بل میں گھسنے کے لیے تیار بیٹھے ہیں۔ کہنے کو تو یہ صرف ملک بنک کا مسئلہ ہے لیکن اس کی نظیر پر اور بہت سے مسائل کی بنیاد بنے گی اس لیے پر فقیہی مباحثہ ضروری ہو گیا۔

دودھ بنک کا آغاز اور بحث کی ابتداء:

یورپ میں جب تمام انسانی اعضاء کے بنک قائم ہونا شروع ہوئے، جن میں آنکھوں کا بنک، جلد کا بنک، بلڈ بنک، سکیم بنک، ایک بنک وغیرہ شامل ہیں، اسی دوران ملک بنک بھی قائم ہوئے۔ ملک بنک میں ایسی خواتین کا دودھ جمع کیا جاتا تھا جو عطیہ یا قیمتاً دودھ دیتی تھیں اور انہیں جراثیم سے محفوظ کر کے پیکیٹوں میں بند کر لیا جاتا تھا اور اطباء جب کسی بچے کو دیکھتے کہ اس کا وزن زیادہ کم ہے یا وہ غذائی کمی کا شکار ہے، یا کسی اور بیماری کی وجہ سے صحیح نشوونما نہیں پا رہا تو اسے ماں کا دودھ تجویز کر دیتے اور بعض اوقات خود اس کی اپنی ماں کے ہاں اس وقت دودھ نہ ہونا اور معاشرتی صورتحال میں تعاون مفقود تھا، اس طرح کی صورتحال سے نبٹنے کے لیے انہوں نے ملک بنک قائم کرنا شروع کر دیے تاکہ اس طرح کے بچوں کی نگہداشت بروقت کی جاسکے اور انہیں موت سے بچایا جاسکے۔ اس دودھ کو عطیہ کے طور پر یا قیمتاً خرید کر Sterilize یا Pasteurize کر کے جراثیم سے پاک کر کے ڈبوں میں بند کر لیا جاتا ہے تاکہ بوقت ضرورت دودھ صحیح حالت میں بچوں کے لیے دستیاب ہو سکے۔ بعض اوقات اس دودھ کو صرف فریزر میں مجمد کر لیا جاتا ہے جس کے نتیجے میں یہ دودھ 3 ماہ تک تقریباً صحیح حالت میں باقی رہ سکتا ہے۔ میڈیکل سائنس میں یقیناً یہ ایک بڑا قدم تھا اور جن اطباء نے یہ شروع کیا انہوں نے انسانیت کی خدمت کے لیے شروع کیا ہوگا۔ یورپ اور امریکہ میں چونکہ خاندانی نظام متاثر ہو چکا ہے اور نام نہاد تہذیب و ترقی کے نام پر وہ بہت سے خاندانی مسائل کا شکار ہیں اگر کسی وجہ سے بچے کو ماں کا دودھ میسر نہ آسکے تو اس بچے کو دودھ پلانے والی خاندان میں سے بہت کم ملتی ہے کیونکہ کوئی بھی خاتون دوسرے کے بچے کے لیے پابند ہونا پسند نہیں کرتی۔ مشرقی ممالک میں اور بالخصوص اسلامی ممالک میں بالعموم خاندان میں سے کوئی نہ کوئی خاتون ایسے بچے کو دودھ پلانے کے لیے تیار ہو جاتی ہے اور مرضہ سہولت

سے دستیاب ہو جاتی ہے جس کی وجہ سے ملک بینک کی ضرورت یہاں بہت زیادہ محسوس نہیں ہوتی۔ ملک بینک کا قیام اپنی جگہ لیکن اسلامی شریعت کے تقاضے اس سے کافی مختلف تھے جس کے باعث سوالات پیدا ہوئے۔

جونہی یہ مسئلہ عوام الناس نے علماء کے سامنے پیش کیا انہوں نے اپنی اپنی رائے کے مطابق فیصلہ دیا اور ان کی رائے میں اختلاف پیدا ہوا جس سے ایک دوسرے کے خلاف قلم و زبان چلنے کے واقعات بھی پیش آئے۔ بعض مفتیان کرام نے اسے جائز قرار دیا جیسے کہ مفتی احمد ہریدی، جنہوں نے 8 جولائی 1963ء کو ہی اس کے جواز کا فتویٰ دے دیا (2)۔ جبکہ بعض نے اسے بالکل ناجائز قرار دیا۔ اس لیے اس موضوع کو منظمہ اسلامیہ للعلوم الطبیۃ نے اپنی پہلی ندوۃ میں ہی شامل بحث کر لیا، جو کہ 11 شعبان، بمطابق 24 مئی 1983ء میں کویت میں "الانجاب فی ضوء الاسلام" کے نام سے منعقد ہوئی۔ اس مباحثہ کے بعد تمام مجامع فقہیہ کی قراردادوں پر اس کی قرارداد کے اثرات نظر آتے ہیں خواہ کسی نے اس سے اتفاق کیا یا اختلاف کیا۔ اس کے متصل بعد مجلس مجمع الفقہ کی ندوہ اس موضوع پر 10-16 ربیع الآخر 1406ھ بمطابق 22-28 دسمبر 1985ء کو جدہ میں منعقد ہوئی تاکہ اس طرح کی صورتحال کے بارے میں کوئی شرعی حل دریافت کیا جاسکے۔

کن بچوں کو دودھ بینک کا دودھ تجویز کیا جاتا ہے؟:

1. ایسے بچے جو Premature (قبل از وقت) پیدا ہو گئے ہوں۔ یعنی 9 ماہ پورے ہونے سے پہلے پیدا ہو گئے ہوں انہیں ایسے دودھ کی بالخصوص زیادہ ضرورت ہوتی ہے۔ یہ بات ثابت شدہ ہے کہ 6 ماہ کے بعد پیدا ہونے والا بچہ زندہ رہ سکتا ہے اور اسی کا فیصلہ حضرت علیؑ نے حضرت عثمانؓ کے دور میں کیا تھا جب ایک عورت شادی کے 6 ماہ بعد بچے کو جنم دے کر آئی تو حضرت عثمانؓ نے اس پر حد جاری کرنے کا ارادہ کیا تو حضرت علیؑ نے انہیں روکا اور قرآن کی دو آیات کے تطابق سے مسئلہ کو حل کیا۔ قرآن پاک میں ایک جگہ ہے وَحَمَلُهُ وَفِصَالُهُ ثَلَاثُونَ شَهْرًا (3) اور دوسری جگہ وَفِصَالُهُ فِي عَامَيْنِ (4) کہ جب حمل اور دودھ کا کہا تو 30 ماہ کا کہا اور جب صرف دودھ چھڑانے کا کہا تو دو سال کا کہا جس سے ثابت ہوتا ہے کہ کم از کم مدت حمل 6 ماہ ہو سکتی ہے (5)۔

2. ایسے بچے جن کا وزن عمر کے حساب سے کم ہو۔ مدت حمل آخری حیض سے 280 دن یا فریٹلائزیشن کے بعد 266 دن بنتی ہے، جس پر کمی زیادتی ہو سکتی ہے۔

3. بعض بچوں کو Infections لاحق ہوتی ہیں جس کی وجہ سے انسانی دودھ اطباء تجویز کرتے ہیں کیونکہ ان میں انفیکشن ختم کرنے والے Antibodies موجود ہوتے ہیں۔

رضاعت سے متعلق فقہاء کے مذاہب:

مقدار موجب تحریم:

احناف (6) اور مالکیہ (7) کے ہاں رضاعت میں دودھ کی مقدار کم ہو یا زیادہ ہر صورت میں رضاعت ثابت ہو جاتی ہے۔ وہ رضاعت کی تعداد کے قائل نہیں ہیں، ان کی دلیل قرآن پاک کی آیت رضاعت وَأُمَّهَاتُكُمُ اللَّائِي أَرْضَعْنَكُمْ (8) ہے کہ اس میں کوئی تحدید وارد نہیں ہوئی اس لیے وہ اس چیز پر دال ہے کہ دودھ کثیر ہو یا قلیل مطلقاً موجب تحریم ہے۔ آنحضرت صلی اللہ علیہ وآلہ وسلم نے فرمایا ہے، وَيَحْرُمُ مِنَ الرَّضَاعِ مَا يَحْرُمُ مِنَ النَّسَبِ (9)؛ کہ رضاعت اس کو حرام کر دیتی ہے جسے نسب حرام کر دیتا ہے۔ اور ایسا ہی اثر حضرت عبداللہ بن عباس سے موطا امام مالک میں (10) اور انہی سے اور سعید بن المسیب اور عروہ بن الزبیر سے موطا امام محمد میں منقول ہے (11)۔

شافعیہ (12) اور حنابلہ (13) اور زیدیہ (14) کے نزدیک کم از کم پانچ رضاعت سے تحریم ثابت ہوتی ہے۔ بعض روایات تین رضاعت کی بھی ہیں۔ پانچ رضاعت کی دلیل حضرت عائشہؓ کی روایت ہے جس میں ذکر ہے کہ قرآن میں 10 رضاعت معلومات نازل ہوئے تھے جو کہ بعد میں پانچ رضاعت معلومات سے منسوخ ہو گئے اور آپ صلی اللہ علیہ وآلہ وسلم کی وفات تک یہی قرآن میں پڑھا جاتا رہا ہے (15)۔ ایسے ہی ام الفضل سے روایت ہے کہ ایک بار یا دو بار چھاتی منہ میں لینے سے رضاعت ثابت نہیں ہوتی اسے تین رضاعت والے اپنی دلیل بناتے ہیں (16)۔ ایسی ہی ایک روایت حضرت ابو ہریرہ سے بھی ہے (17)۔ جبکہ حفصہ ام المؤمنین نے عاصم بن عبداللہ بن سعد کو اپنی بہن فاطمہ بنت عمر کے پاس دس رضاعت پلانے کے لیے روانہ کیا جبکہ وہ دودھ پیتے بچے تھے (18)۔

امتصاص الثدي اور وجور وسعوط کے بارے میں فقہاء کا موقف:

امام شافعی، امام ثوری (19)، احناف (20)، مالکیہ (21)، شوافع (22)، حنابلہ (23)، اور زیدیہ (24) کے ہاں وجور وسعوط سے بھی حرمت رضاعت ثابت ہو جاتی ہے امتصاص الثدي (پستان چوسنا) ضروری نہیں ہے (25)۔ حنقنہ کے بارے میں مالکیہ کے ہاں رضاعت تبھی ثابت ہوگی اگر دودھ پیٹ میں پہنچ کر تغذیہ کا باعث ہو ورنہ نہیں ہوگی (26)۔ حنابلہ کے ہاں رضاعت کا اعتبار بچے کے پینے کے اعتبار سے ہے کہ اگر برتن میں دودھ نکالا اور بچے نے پانچ مختلف اوقات میں پیا تو پانچ رضاعت ہوں گے اور اگر ہی بار میں پیا جبکہ نکالا پانچ اوقات میں گیا تھا تو ایک ہی رضعت قرار دیا جائے گا (27)۔ شوافع اس کی مقدار کے قائل ہیں کہ اگر مقدار پانچ رضاعت کے برابر ہو تو 5 رضاعت ثابت ہو جائیں گے (28)۔ احناف کے ہاں کان میں ٹپکانے سے یا حلیل میں قطور سے چونکہ غذائیت کا حصول نہیں ہوتا اس لیے رضاعت بھی ثابت نہیں ہوتی۔ ان امور کو

مفطرات پر قیاس کرنا صحیح نہیں ہے کیونکہ یہاں علت تغذیہ خود شارع کی طرف سے بیان کردہ ہے (29)۔
جیسا کہ حضرت عبداللہ بن مسعودؓ کی روایت ہے کہ آپ صلی اللہ علیہ وآلہ وسلم نے فرمایا لَا رَضَاعَ، إِلَّا مَا أَنْشَرَ
الْعَظْمَ، وَأَنْبَتَ اللَّحْمَ (30) رضاعت وہی ہے جو ہڈی کو مضبوط کرے اور گوشت کو بڑھائے۔

لیکن ان سب کے خلاف ایک اہم فقیہ ابن حزم ظاہری کے نزدیک معاملہ بالکل مختلف ہے:

ابن حزم کہتے ہیں: جو کچھ دودھ پینے والا بچہ مرضعہ کے پستان سے اپنے منہ سے چوستا ہے فقط (وہی رضاعت
سے حرمت کا باعث بنتا ہے)، پس جسے عورت کا دودھ پلایا گیا اور اس نے برتن سے پیا، یا برتن میں عورت کا
دودھ دوہا گیا اور وہ اس تک پہنچایا گیا، یا روٹی کے ساتھ اسے کھلایا گیا، یا اس کے منہ یا ناک یا کان میں انڈیا
گیا، یا اسے بذریعہ حقنہ دیا گیا، پس ان سب سے کچھ حرام نہیں ہوتا اگرچہ پورے عرصے کے دوران اس کی
خوراک یہی رہے (31)۔ وہ آیت، وَأُمَّهَاتُكُمُ اللَّائِي أَرْضَعْنَكُمْ وَأَخَوَاتُكُم مِّنَ الرَّضَاعَةِ (32)
اور حدیث شریف وَيَحْرُمُ مِنَ الرَّضَاعِ مَا يَحْرُمُ مِنَ النَّسَبِ (33) سے استدلال کیا ہے اس کے علاوہ
وہ رضاعت کا معنی لغوی لیتے ہیں، وَلَا يُسَمَّى إِرْضَاعًا إِلَّا مَا وَضَعَتْهُ الْمَرْأَةُ الْمُرْضِعَةُ مِنْ ثَدْيِهَا فِي
فَمِ الرِّضَاعِ (34)۔ کہ رضاع اس کے سوا کسی اور کو نہیں کہا جاتا ہے کہ جو عورت اپنے مرضعہ کے منہ میں اپنا
پستان ڈالے۔ ان کے نزدیک اگر اس طرح سے حرمت ثابت ہو تو بھیڑ کے دودھ سے بھی رضاعت ثابت ہو
نی چاہئے، لیکن عورت کے علاوہ رضاعت ثابت نہیں ہوتی۔

ابن حزم ظاہری کے ہمنوا شیعہ امامیہ بھی ہیں کہ ان کے ہاں امتصاص الثدي کے بغیر حرمت رضاعت ثابت نہیں
ہوتی۔ (35)

مخلط دودھ کا حکم:

احناف کے ہاں اگر دو عورتوں کا دودھ مخلط ہو تو جس کا دودھ غالب ہو اس سے حرمت رضاعت ثابت ہوگی،
اگر دودھ میں پانی یا دوائی وغیرہ شامل ہو تو غالب کا حکم ہوگا۔ اگر کھانے میں عورت کا دودھ ڈالا اور اسے پکایا
جس سے دودھ سخت ہو گیا تو بھی حرمت رضاعت ثابت نہیں ہوگی کیونکہ یہ دودھ نہیں بلکہ کھانا بن چکا
ہے۔ (36)(37)۔

احناف کے ہاں یہ بھی شرط ہے کہ دودھ صرف بنات آدم کا ہو، کسی جانور کا نہ ہو اور نہ ہی کسی آدمی کا ہو۔ اگر کسی
آدمی کا دودھ آ جائے تو اس سے رضاعت ثابت نہیں ہوتی (38)۔

مالکیہ کے ہاں اگر دودھ کو کھانے میں ڈالا گیا، یہاں تک کہ دودھ غائب ہو گیا، اور کھانا غالب ہو گیا، عورت کا
دودھ نکالا گیا، پھر اسے آگ پر پکایا گیا یہاں تک کہ گاڑھا ہو گیا اور دودھ غائب ہو گیا یا دودھ میں پانی ڈالا گیا
یہاں تک کہ دودھ غائب ہو گیا اور پانی غالب ہو گیا، یا اسے دوا میں ڈالا گیا اور اسے بچے کو پلایا گیا تو کیا اس

سے... کچھ بھی حرام نہیں ہوتا (39)۔

شواہغ کے ہاں اختلاط کی صورت میں بھی، اگر دودھ کی مقدار پانچ رضعات تک پہنچ جائے تو حرمت ثابت ہو جائے گی (40)۔ اور اس میں وہ غالب و مغلوب کا احناف کی طرح فرق نہیں کرتے اور اگر دو عورتوں کا دودھ

مخلط ہو گیا تو غالب دودھ والی اور مغلوب دودھ دونوں سے امومت ثابت ہو جائے گی (41)۔

شواہغ کے ہاں ثبوت تحریم کے لیے یہ شرط نہیں ہے کہ دودھ پستان سے نکلنے کی حالت پر باقی رہے اگر اس میں ترشی پیدا ہونے سے، جھننے سے، گاڑھا ہونے سے، پیئر بننے سے یا مکھن بننے سے، بالائی سے، تغیر ہو جائے اور اسے بچہ کھالے اور وہ اس کے پیٹ میں پہنچ جائے اور اس سے تغذیہ حاصل ہو جائے تو تحریم ثابت ہو جائے گی (42)۔

جمہور حنابلہ کا موقف مختلف دودھ کے بارے میں یہ ہے کہ دودھ کی کسی مانع یا ٹھوس میں اگر ملاوٹ کر دی جائے تو بھی سب سے حرمت ثابت ہو جائے گی۔ ان کے ہاں مطلقاً حرمت ثابت ہو جاتی ہے۔ اگرچہ اس کے خلاف بھی قول موجود ہے لیکن وہ مرجوح ہے۔ یہاں حنابلہ دیگر آئمہ ثلاثہ سے مختلف موقف رکھتے ہیں۔

شک سے رضاعت:

جمہور فقہاء (احناف) (43)، شواہغ (44)، مالکیہ (45)، حنابلہ (46) کے ہاں شک سے احکامات ثابت نہیں ہوتے اس لیے رضاعت بھی ثابت نہیں ہوتی۔ اور شواہغ کے ہاں اگر عدد رضعات میں بھی شک ہو تو رضاعت ثابت نہیں ہوتی (47)۔

فقہ حنفی کے مطابق اگر کسی بچے کو کسی گاؤں کی بعض خواتین نے دودھ پلایا ہو اور یہ معلوم نہ ہو کہ وہ کون ہیں؟ اس آدمی نے اس گاؤں کی کسی لڑکی سے شادی کر لی تو جائز ہے (48)۔

علامہ ابن قدامہ کہتے ہیں، جب رضاعت کے وجود میں شک پیدا ہو جائے، یا عدد رضاعت میں شک ہو جائے کہ وہ پورے ہوئے یا نہیں؟ تو تحریم ثابت نہیں ہوگی کیونکہ اصل اس کا عدم ہے اور یقین شک سے زائل نہیں ہوتا (49)۔ اسی طرح سے زید یہ کے ہاں بھی شک سے رضاعت ثابت نہیں ہوتی، شیعہ امامیہ کے ہاں بھی شک سے رضاعت ثابت نہیں ہوتی (50) نیز یہ بھی شرط ہے کہ رضاعت وطی شرعی سے حاصل ہو (51)۔

دودھ بینک (Milk Bank) کے مجوزین کے دلائل:

دودھ بینک (Milk Bank) کے مجوزین نے اپنے دلائل کی بنیاد مندرجہ ذیل چیزوں پر رکھی:

منتخب جزوی اجتہاد کی اجازت کا ہونا:

یہ ایک عصری ضرورت ہے، جس میں منتخب جزئیات پر اجتہاد، "الاجتہاد الجزئی الانتقائی" کی اجازت اہل زمانہ کو ہوتی ہے کیونکہ وہ اپنے مسائل سے زیادہ بہتر طور پر واقف ہوتے ہیں اس لیے انہیں اس کا کچھ نہ

کچھ اختیار دیا جاتا ہے۔ بہت سے صحابہ کرام اور فقہاء کے مذاہب جو مدون نہ ہو سکے وہ مدون مذاہب کے ہوتے ہوئے بالکل کالیہ کا عدم نہیں ہو جاتے بلکہ مستقبل کے مسائل کے حل میں ان سے استفادہ کیا جاسکتا ہے۔ جیسا کہ اس باب میں فقیہ اللیث بن سعد اور ابن حزم ظاہری کے اقوال سے سہارا لیا گیا۔ نیز اجتہاد کا دروازہ کھلا ہے بند نہیں ہے وہ جدید مسائل کے فقہی حل کے لیے ہی کھلا ہے۔

شک اور لبن مخلط سے رضاعت کا عدم ثبوت:

جبہور فقہاء کے نزدیک شک کی صورت میں رضاعت ثابت نہیں ہوتی اس صورت میں بہت سے امور مشکوک ہو جاتے ہیں اس لیے اس سے حرمت ثابت نہیں ہونی چاہے۔ مرضعہ کے نام میں شک، دودھ کی اصل مقدار میں شک، مرضعات کی تعداد میں شک، دودھ کے مخلط ہونے میں شک، مرضیکہ ہر چیز میں شک ہے تو اس سے رضاعت کیسے ثابت ہوگی؟

چونکہ یہ دودھ مخلط ہے، اور دودھ مختلف کے بارے میں فقہاء حنفیہ کا فتویٰ کافی نرم ہے اس لیے اس سے جواز کا ثبوت لیا جاسکتا ہے۔

فقہ حنفی کی بعض کتب میں صراحت ہے کہ اگر کسی بچے کو کسی گاؤں کی بعض خواتین نے دودھ پلایا ہو اور یہ معلوم نہ ہو کہ وہ کون ہیں؟ اس آدمی نے اس گاؤں کی کسی لڑکی سے شادی کر لی تو جائز ہے (52)۔ اس جواز سے بھی استدلال کیا جاسکتا ہے کہ خواہ مخواہ شکوک و شبہات میں مبتلا نہ ہو جائے کیونکہ یقین شک کے ذریعے سے زائل نہیں ہو سکتا۔ شکوک و شبہات سے شرعی احکام ثابت نہیں ہوتے۔ فقہی قاعدہ ہے اَلْیَقِیْنُ لَا یَزُولُ بِالشَّكِّ، کہ یقین شک سے زائل نہیں ہو سکتا۔

ملک بنک کے ذریعے سے بچے کو دودھ فراہم کرنے میں بہت سے امور میں شکوک و شبہات رہتے ہیں، ان میں سے چند امور مندرجہ ذیل ہیں۔

اس خاتون یا خواتین کا علم نہیں ہوتا جن سے دودھ حاصل کیا گیا ہو۔ فقہی قاعدہ اس بارے میں مشہور ہے، جیسا کہ علامہ ابن قدامہ حنبلی لکھتے ہیں، ‘جب رضاعت کے وجود میں شک پیدا ہو جائے، یا بعد رضاع میں شک ہو جائے کہ وہ پورے ہوئے یا نہیں؟ تو تحریم ثابت نہیں ہوگی کیونکہ اصل اس کا عدم ہے اور یقین شک سے زائل نہیں ہوتا۔’ (53)

عورت نے اپنے پستان کا پیل بچے کے منہ میں ڈالا، اور یہ معلوم نہیں کہ دودھ اس کے حلق میں داخل ہوا یا نہیں؟ تو نکاح حرام نہ ہوگا۔ اور ایسے ہی کسی بچی کو اگر بعض گاؤں والوں نے دودھ پلایا ہو، اور یہ معلوم نہ ہو کہ وہ کون ہیں؟ اور پھر اسی گاؤں میں سے ایک نے اس سے شادی کر لی تو یہ جائز ہے، کیونکہ نکاح کی اباحت اصل ہے جو کہ شک سے زائل نہیں ہوتی۔ اور عورتوں پر ضروری ہے کہ وہ بچے کو بغیر ضرورت کے دودھ نہ پلائیں اگر ایسا

کریں تو اسے یاد رکھیں یا اسے احتیاطاً لکھ لیں (54)۔ چونکہ معاملات میں اصل اباحت ہے اور اس کی نفی یقین کے ساتھ ہی ہو سکتی ہے شکوک و شبہات پر احکام رضاعت جمہور کے نزدیک ثابت نہیں کیے جائیں گے۔ ہمارے اس مسئلہ میں یہ بات واضح ہے کہ یہ درحقیقت رضاعت نہیں ہے، اگر اسے رضاعت تسلیم کر لیں تو یہ ایک ضرورت ہے اور اس کا حفظ اور کتابت ناممکن ہے کیونکہ ان کی تعیین نہیں ہو سکتی اور یہ مختلط بغیرہ ہوتا ہے۔ اس لیے شیخ قرضاوی کے نزدیک امور رضاعت میں تحریم میں تنگی پیدا کرنا طلاق کے واقع ہونے میں تنگی پیدا کرنے کی طرح ہے اور دونوں میں توسیع معاون ہے (55)۔

احوط کی بجائے ایسر پر فتویٰ دیا جائے گا:

احوط کی بجائے ایسر پر فتویٰ دیا جانا چاہئے تاکہ لوگوں پر حرج نہ ہو اور ہمارے فتاویٰ آنے والوں کے لیے رکاوٹ کھڑی نہ ہوں اور دین سے دوری پیدا نہ کریں۔ کیونکہ حضرت عائشہ رضی اللہ عنہا فرماتی ہیں، "مَا خَيْرَ النَّبِيِّ صَلَّى اللَّهُ عَلَيْهِ وَسَلَّمَ بَيْنَ أَمْرَيْنِ إِلَّا اخْتَارَ أَيْسَرَهُمَا مَا كُنَّا فِيهِمْ" (56)۔ (جب کبھی بھی نبی صلی اللہ علیہ وآلہ وسلم کو دو امور میں اختیار دیا گیا تو انہوں نے آسان کو اختیار کیا جب تک کہ وہ گناہ کا کام نہ ہو)۔ اسی حدیث سے فقہی قواعد ماخوذ ہیں: "الْأَمْرُ إِذَا ضَاقَ اتَّسَعَ، جب معاملہ تنگ ہو جائے تو اس میں وسعت پیدا کی جائے گی، اور قاعدہ ہے، الضَّرُّ يُزَالُ بِضَرِّ كَوْنِ أَلِّ كَمَا جَاءَ، اور قاعدہ ہے، الضَّرُّ وَرَأَتْ تَبِيحُ الْمَحْظُورَاتِ، ضرورات ناجائز امور کو مباح کر دیتی ہیں۔ اس لیے یہاں بھی اسی اصول پر آسان کو اختیار کرنا چاہئے۔

فقہاء کا کام تشدید پیدا کرنا نہیں ہے بلکہ رخصت فراہم کرنا ہے، جیسا کہ مشہور فقہیہ اور محدث امام سفیان ثوری کا فرمان ہے،

"إنما العلم عندنا الرخصة من ثقة، فأما التشديد فيحسنه كل أحد" (57)

بے شک علم ہمارے نزدیک ثقہ سے رخصت کا نام ہے، پس سختی کو تو ہر کوئی اچھا سمجھتا ہے۔

احوط پر عمل کرنا آدمی کا اپنا ذاتی فعل ہونا چاہئے نہ کہ فقہاء اپنے فتاویٰ میں احوط پر فتویٰ دینا شروع کر دیں بلکہ انہیں چاہئے کہ وہ رخصت پر ہی فتویٰ دیں۔

ایک پیکٹ میں لبن مختلط کا صحیح تناسب؟

شوافع (58) اور حنابلہ (59) کے نزدیک پانچ رضعات سے کم سے رضاعت ثابت نہیں ہوتی، کیونکہ اس سے کم مقدار سے گوشت کا بننا اور ہڈی کا مضبوط ہونا ثابت نہیں ہوتا، نیز بعض احادیث بھی اس موضوع پر واضح ہیں۔ تو آیا کس کس خاتون کا دودھ پیکٹ میں اتنا تھا کہ اس کی مقدار پانچ رضعات کے برابر ہو سکتی تھی یا نہیں؟ واضح رہے کہ احناف اور مالکیہ (60) کے ہاں کم ہو یا زیادہ بہر حال حرمت رضاعت ثابت ہو جاتی ہے۔ لیکن

لبن مختلط کی صورت میں احناف اور مالکیہ کے ہاں تحریم صرف اس سے ثابت ہوگی جس کا دودھ سب سے زیادہ تھا، لیکن اگر یہ معلوم نہ ہو سکے تو شک کی بنا پر کسی سے تحریم ثابت نہ ہوگی۔ شوائع کے نزدیک اس وقت تک تحریم ثابت نہ ہوگی جب تک کہ پانچ رضعات کے بقدر دودھ پینا ثابت نہ ہو جائے۔ صرف حنابلہ کے نزدیک اگر ایک سے زیادہ خواتین کا دودھ مختلط ہے تو سب سے تحریم ثابت ہو جائے گی۔

اور ابو یوسف اور محمد نے کہا ہے کہ غالب کا اعتبار کیا جائے گا بس ابو حنیفہ کہتے ہیں کہ اس سے دودھ کی قوت زائل ہو جاتی ہے یہاں تک کہ وہ پتلا، کمزور دودھ ہو جاتا ہے جس کا علم مشاہدہ سے ہو جاتا ہے۔ اور اگر دودھ دواء کے ساتھ، یا تیل کے ساتھ، یا نمید کے ساتھ مختلط ہو اور اگر دودھ غالب ہو تو باعثِ حرمت ہوگا اور اگر دواء غالب ہو تو حرمت کا باعث نہیں ہوگا اور غلبہ کا اعتبار بالا جماع ہوتا ہے، کیونکہ دودھ کی قوت باقی رہتی ہے۔ اور اگر دودھ پانی سے مختلط ہو جائے اور اگر دودھ غالب ہو تو باعثِ حرمت ہوگا اور اگر پانی غالب ہو تو تحریم واقع نہ ہوگی۔... اور اگر دو عورتوں کا دودھ مختلط ہو جائے تو امام ابو حنیفہ اور امام ابو یوسف سے روایت ہے کہ حکم غالب کا لگے گا اور اس سے تحریم ثابت ہو جائے گی دوسرے سے نہیں۔ اور محمد اور زفر کے نزدیک دونوں سے تحریم ثابت ہو جائے گی حرمت کے باب میں احتیاط کی وجہ سے ان دونوں کے نزدیک ملعوب کا شرع میں کوئی اعتبار نہیں ہے (61)۔

لبن مختلط پر فقہاء کی آراء کا ملک بینک پر اثر:

اس صورتحال کو سامنے رکھتے ہوئے ہمارے سامنے اس طرح سے صورتحال سامنے آتی ہے کہ اگر ایک لبن مختلط کی پیکٹ سے بچے کو دودھ پلایا جائے تو احناف اور مالکیہ کے ہاں صرف اس خاتون سے رضاعت ثابت ہوگی جس کا دودھ سب سے زیادہ تھا، شوائع کے ہاں اگر پانچ رضعات کے بقدر ایک خاتون کا دودھ پیا تو رضاعت ثابت ہوگی اور اگر پانچ رضعات سے کم مقدار میں دودھ پیا تو رضاعت ثابت نہ ہوگی۔ اگر ہر خاتون سے پانچ رضعات سے کم دودھ پیے، اور چاہئے پورے دو سال، ہی بچہ کیوں نہ دودھ پیتا رہے رضاعت ثابت نہیں ہوگی۔ صرف حنابلہ کے نزدیک تمام عورتوں سے رضاعت ثابت ہو جائے گی جن کا دودھ اس پیکٹ میں شامل تھا۔ اسی طرح صرف ظاہریہ کے ہاں کسی سے بھی رضاعت ثابت نہیں ہوگی کیونکہ اس میں امتصاص الثدی نہیں ہوا۔

دودھ بینک میں دودھ بالعموم ایک سے زیادہ خواتین کا ہوتا ہے اور طرح سے سب سے غالب دودھ والی سے تو حرمت رضاعت ثابت ہوگی اور مغلوب دودھ والیوں سے حرمت رضاعت ثابت نہیں ہوگی، امام ابو حنیفہ اور امام ابو یوسف کے نزدیک لیکن امام محمد اور امام زفر کے نزدیک حرمت سب سے ثابت ہو جائے گی۔ ایک بات جو قدر مشترک کے طور پر سامنے آتی ہے وہ کم از کم ایک خاتون سے تو ہر پیکٹ میں سے حرمت رضاعت کا ثبوت ہے جمہور کے نزدیک سوائے ظاہریہ کے۔ دو سال کے دوران نہ جانے بچہ کتنے پیکٹ استعمال کرے اور

ہر پیکٹ میں سے غالب والی سے بھی اگر حرمت ثابت کریں تو ان کی تعداد بہت زیادہ ہو جائے گی جس کا ریکارڈ رکھنا اور ارشادی کے وقت سب کی کھوج کرنا ایک مشقت طلب کام ہے۔

دین کے احکامات طہنیت سے ثابت نہیں ہوتے، کیونکہ محض ظن تو اکذب الحدیث ہے، اور ارشاد باری تعالیٰ ہے،

إِنَّ الظَّنَّ لَا يُغْنِي مِنَ الْحَقِّ شَيْئًا (62)

مخالفین ملک بینک کے دلائل کے جوابات:

الاستاذ دکتور یوسف القرضاوی صاحب نے دودھ بینک کے مخالفین کے دلائل کے جو جوابات دیے ہیں ان کا خلاصہ یہ ہے:

بعض لوگ یہ کہتے ہیں کہ دودھ بینک اس لیے ناجائز ہیں کیونکہ اس سے حذر کرنا ہی احوط ہے، اور احوط پر عمل کرنا دینداری کے زیادہ قریب اور شبہات سے زیادہ دور ہے۔ جو شبہات میں پڑے گا وہ بالآخر حرام میں مبتلا ہو جائے گا۔ اس کا جواب یہ ہے کہ جب آدمی خالصتاً اپنی ذات کے لیے عمل کرتا ہے تو اسے چاہئے کہ وہ احوط اور احتیاط پر عمل کرے۔ لیکن ہمارے لیے مسئلہ عام اور معتبر مصلحت اجتماعی ہے اور اہل فتویٰ کے لیے یہ ضروری ہے کہ وہ محکم نصوص سے تجاوز کیے بغیر اور ثابت قواعد سے تجاوز کیے بغیر آسانی پیدا کریں اور مشکلات پیدا نہ کریں۔ اسی وجہ سے فقہاء نے موجبات تخفیف بنائے ہیں جن میں عموم البلوئی ہے جس میں لوگوں کے حال کی رعایت کرتے ہوئے ان کے ساتھ نرمی کا برتاؤ کیا جاتا ہے۔ ہمارا زمانہ اس بات کا زیادہ حقدار ہے کہ اس زمانہ میں رہنے والوں کے لیے نرمی اور آسانی پیدا کی جائے۔ ہمارے سامنے دو صورتیں تھیں احوط یا آسان، یا پھر نرم یا منصفانہ۔ اس موقع پر ہمارے لیے ضروری ہے کہ ہم احوط کے مطابق فیصلہ نہ دیں بلکہ آسانی اور فیاضی کے مطابق فیصلہ دیں کہ جس پر یہ دین قائم ہے۔ جیسا کہ رسول اللہ صلی اللہ علیہ وآلہ وسلم نے اس سوال کے جواب میں کہ کونسا دین اللہ کے نزدیک پسندیدہ ترین ہے، فرمایا ہے، **الْحَنِيفِيَّةُ السَّمْحَةُ** (63) (کہ وہ ایسا دین ہے جو سچا، پختہ اور فیاضانہ ہو)۔ اور ایک اور حدیث شریف میں ہے، **فَإِنَّمَا بُعِثْتُمْ مَيَسَّرِينَ وَكَمْ تَبِعْتُوا مَعْسَّرِينَ** (64)۔ (بے شک تم آسانی کرنے والے بنا کر بھیجے گئے ہو اور مشکل میں مبتلا کرنے والے بنا کر نہیں بھیجے گئے)۔ اور وہ منج جسے ہم نے ان امور میں اختیار کیا ہے وہ سخت رویہ رکھنے والوں اور بے جا نرمی کرنے والوں کے درمیان میانہ روی اور اعتدال کا ہے۔ جیسا کہ ارشاد باری تعالیٰ ہے **وَكَذَلِكَ جَعَلْنَاكُمْ أُمَّةً وَسَطًا** (65) کہ اسی طرح سے ہم نے تمہیں امتِ وسط بنا کر بھیجا ہے (66)۔

شیخ عبداللطیف حمزہ مفتی مصر نے اس سے عدم تحریم کا فتویٰ دیا اور انہوں نے احناف سے استدلال کیا تھا کہ ان کے ہاں شرائط رضاعت کا تحقق مکمل طور پر نہیں ہوتا۔

پہلی شرط یہ ہے کہ وہ دودھ عورت کا ہو، اور بچے کے پیٹ میں منہ کے راستے سے پینچے اور وہ پانی، دوا، بھیڑ بکری

وغیرہ کے دودھ سے یا کھانے کی دیگر اقسام سے مختلط نہ ہو، اگر مختلط ہو، اور اس کے بعد آگ پر پکایا جائے تو اس سے تحریم ثابت نہیں ہوگی۔ اگر اسے آگ نہ چھوئے تو بھی اس سے تحریم واقع نہ ہوگی امام ابوحنیفہ کے نزدیک کیونکہ ان کی نسبت کھانے کی طرف ہو جائے گی خواہ وہ غالب ہو یا مغلوب۔ کیونکہ جب کوئی ٹھوس چیز مائع میں شامل کی جائے تو وہ طبعاً مائع ہو جاتی ہے تو حکم بعد والے کا لگے گا اور اعتبار غلبہ کا ہوگا، اگر دو عورتوں کا دودھ مختلط ہو تو ان میں سے جس کا دودھ غالب ہوگا اس کا اعتبار ہوگا، اگر دونوں کا دودھ برابر ہو تو دونوں سے تحریم ثابت ہو جائے گی۔ اور رضاعت شک سے ثابت نہیں ہوتی۔ اور نہ ہی تحریم دہی بنے ہوئے دودھ یا پنیر ہوئے دودھ کو کھانے سے ثابت ہوتی ہے۔ اور اگر دودھ خشک پاؤڈر کی شکل میں ہو تو اس سے دودھ کے لفظ کا اطلاق نہیں ہوتا اور جب اسے پانی سے ملایا جائے تو بھی اس سے تحریم ثابت نہیں ہوتی۔ اگر دودھ غیر متعین عورتوں اور غیر متعین تعداد میں عورتوں سے جمع کیا جائے تو عدم تعین کی بنا پر ان کی اولاد میں تحریم ثابت نہیں ہوگی۔ اگر دودھ مائع حالت میں ہی محفوظ کیا گیا ہو اور پھر بچوں کو دیا جائے تو بھی جہالت کا وصف ہمیشہ باقی رہے گا تو اس مجہول دودھ کے پینے کے نتیجے میں حرمت رضاعت ثابت نہیں ہوگی۔ (67)(68)

اسبابِ رخصت کا تجزیہ اور دودھ بینک میں ممکنہ رخصت کا پہلو:

شریعت اسلامی جہاں ضروری ہو وہاں لوگوں کو رخصت دیتی ہے، اور فقہاء کے ہاں رخصت کے اسباب سات ہیں۔ (1) ضعف الخلق، (2) سفر (3) نسیان (4) جہالت (5) اکراہ (6) عموم البلوی (7) مرض (69)

دودھ بینک (Milk Bank) کے معاملے میں دو چیزوں کی وجہ سے کسی حد تک رخصت دی جاسکتی ہے ایک جہالت اور دوسرا عموم البلوی۔ رضاعت میں جہالت کی وجہ سے بہت سی رعایتیں حاصل ہو جاتی ہیں لیکن یہ جہالت اختیاری نہ ہو بلکہ غیر اختیاری ہو۔ ایسا نہ ہو کہ پیکٹ پر دودھ عطیہ کرنے والی کا نام اس لیے جان بوجھ کر نہ لکھا جائے کہ اس کی وجہ سے بعد میں جہالت یا شبہ کی وجہ سے رعایت حاصل ہو جائے درست نہیں ہے۔

یورپ اور امریکہ کی بعض ریاستوں میں قانوناً دودھ عطیہ کرنے والی کا نام صیغہ راز میں رکھا جاتا ہے تاکہ لوگوں میں دودھ عطیہ کرنے سے بچکچا ہٹ پیدا نہ ہو۔ ایسی صورت میں اضطراری جہالت پیدا ہو جاتی ہے جو کہ ملک بینک (Milk Bank) سے عدم تحریم رضاعت میں جمہور فقہاء کے اصولوں کے مطابق موجب رعایت ہو سکتی ہے۔

دوسری صورت جس کی وجہ سے رعایت حاصل ہو سکتی ہے وہ عموم البلوی ہے، یورپ اور امریکہ میں چونکہ یہ بینک وافر ہیں اور اطباء ان کے دودھ کو بچوں کے لیے استعمال کرتے ہیں اور اس کی ترغیب دیتے ہیں، عوام الناس اطباء کی رائے خلاف اپنی لاعلمی کے باعث نہیں چل سکتے بلکہ وہ مجبور ہیں کہ اطباء کی رائے کا احترام کریں۔ یہ عموم البلوی کا مسئلہ صرف یورپ اور امریکہ میں ہی ہے اسلامی دنیا میں ایسا کوئی مسئلہ ابھی تک پیش نہیں آیا۔

صرف مصر اور ایران میں اس کے جواز کا فتویٰ ہے لیکن عوامی رد عمل کے خطرے کے پیش نظر اس کے قیام کو مؤخر کیا گیا ہے اسی طرح سے ترکی چونکہ باوجود اسلامی ملک ہونے کے سیکولر ملک متصور ہوتا ہے وہاں بھی عوامی رائے کے احترام کی وجہ سے ملک بینک آج تک قائم نہیں ہو سکا۔ اس اصول پر رعایت حاصل کرنے اور اس رعایت کے موافق فتویٰ دینے میں بھی اسی وجہ سے اختلافات موجود ہیں۔ مجلس الاوربی للافشاء والبحوث اپنے علاقے میں موجود عموم البلوئی کی وجہ سے اس کے جواز کا فتویٰ دیتی ہے لیکن اسلامی ممالک کے مجامع الفقہی بالعموم اس کے جواز کے قائل نہیں ہیں، ان کا موقف ہے کہ جب تک عوام الناس کسی چیز میں مبتلا نہ ہوں عموم البلوئی نہیں بنتا۔ یہاں بچوں کی ایک بہت قلیل تعداد اس کی محتاج ہے۔ اور فقہی قاعدہ ہے، العبرة للغالب الشائع لا للقليل النادر کہ اعتبار غالب اور شائع کا کیا جائے گا قلیل اور نادر کا نہیں کیا جائے گا۔

دودھ بینک کے مانعین اور ان کے ادلہ:

دودھ بینک کے خطرات و خدشات:

1. اسلامی معاشرے میں ان سے سب سے زیادہ خدشات لاحق ہیں کیونکہ یہ ایک دینی مسئلہ ہے اور وہ یہ ہے کہ کئی ماؤں سے دودھ کا جمع کرنا اور انہیں آپس میں خلط کر دینا اور پھر اسے بچے کو اس حال میں دینا کہ ان خواتین کی کوئی معرفت نہ ہو جن کا دودھ اسے پلایا جا رہا ہے، اور جب ایسی جہالت پیدا ہو جائے تو یہ خدشہ ہے کہ کل کلاں رضاعی بھائی اپنی رضاعی بہن سے نکاح کر لے یا اپنی رضاعی خالہ، رضاعی چھوٹی بھئی سے نکاح کر بیٹھے جبکہ رسول اللہ صلی اللہ علیہ وآلہ وسلم نے فرمایا ہے کہ جو چیز نسب سے حرام ہوتی ہے وہی چیز رضاعت سے بھی حرام ہوتی ہے۔ قطع نظر فقہاء کے مناقشات کے اس سے بچنا ہی بہتر ہے اور جمہور فقہاء کی رائے بھی یہی ہے۔
2. اعلیٰ تکنیکی صلاحیتیں رکھنے والے ممالک جیسا کہ ریاست ہائے متحدہ امریکہ وغیرہ میں بھی ملک بینک میں دودھ کو جمع کرنا نہایت کلفت کا موجب ہے اور اس کے لیے بہت سے اخراجات کرنا پڑتے ہیں۔ اس طرح کا جمع شدہ دودھ خورد بینی جانداروں (Microbes) کا شکار ہو جاتا ہے اور اس کے بعض خصائص اور خوبیاں ڈی کمپوزیشن (Decomposition) کے نتیجے میں ضائع ہو جاتی ہیں جو کہ مائیکروبز کے نتیجے میں یا وقت کے گزرنے کے ساتھ ساتھ ہوتا رہتا ہے۔ دیگر ممالک میں تو صورتحال اور بھی زیادہ خراب ہوتی ہے۔ اور پھر اس کی ضرورت بھی بہت ہی کم پڑتی ہے۔
3. ترقی پذیر ممالک میں ملک بینک کے معاملے میں یہ تکالیف اور بھی زیادہ ہیں کیونکہ یہاں تکنیکی صلاحیتیں اور صفائی کا معیار اس قدر اچھا نہیں ہے، اس پر آنے والے اخراجات کے مقابلے میں اس کے فوائد بہت کم ہیں اور یہاں دودھ کو زیادہ عرصہ تک مائیکرو آرگنزمز (Organisms Micro) سے اور ڈی

کمپوزیشن (Decomposition) سے بچانا نہایت مشکل امر ہے۔

4. دکتور جبر (وزیر صحت مصر اور استاذ طب الاطفال اور اطباء کی ایسوسی ایشن کے رئیس) کہتے ہیں کہ یورپ اور امریکہ میں ہو سکتا ہے کہ ملک بنک (Bank Milk) نے کچھ کامیابی حاصل کی ہو، لیکن مصر میں ان کی مطلقاً ضرورت نہیں ہے کیونکہ یہاں طبعی رضاعت مشکل نہیں ہے کیونکہ 85 فیصد مائیں اپنے بچوں کو خود دودھ پلاتی ہیں اور باقی کو بھی مرضعہ کی صورت میں طبعی دودھ میسر ہو جاتا ہے اور جو تھوڑی تعداد باقی بچ جاتی ہے انہیں مناسب مصنوعی دودھ دستیاب ہو جاتا ہے یا رضاعت کے دیگر متبادلات دستیاب ہو جاتے ہیں۔

5. اگر اسے مشروع تسلیم کر کے اجازت دے بھی جائے تو بھی اس سلسلے میں بہت مشقت کرنا پڑے گی۔ دودھ کو جمع کرنا بذات خود بہت مشقت طلب اور وقت کا ضائع کرنے والا امر ہے، اس کے علاوہ اس کی Sterilization یا Pasteurization، پھر اسے خشک کرنا، محفوظ کرنا بہت سے اعمال سرانجام دینا پڑتے ہیں تب جا کر یہ دودھ کسی بچے تک پہنچنے کے قابل ہوتا ہے، اور تب بھی بچے کو دودھ دینے کے دوران یہ آلودہ ہو سکتا ہے، جبکہ رضاعت کی صورت میں یہ پانی کی طرح سے قدرتی طور پر محفوظ شدہ اور خالص دودھ پی سکتا ہے (70)(71)۔

6. دکتور مصطفیٰ جمالی وکیل و وزارت صحت مصر کا موقف تھا کہ غذائیت میں بچے کے لیے سب سے اعلیٰ مقام پر ماں کا دودھ ہے جس کا بچے کو دینا بھی آسان ہے اور محفوظ کرنے کا انتظام بھی قدرت کی طرف سے ہے اگر ماں کے پاس دودھ وافر ہو تو اسے نہ تو رضاعت کی ضرورت ہے نہ ہی ملک بنک کے دودھ کی اور نہ ہی کسی مصنوعی دودھ کی۔ اور مصر میں زیادہ دودھ رکھنے والی عورتیں بھی زیادہ سے زیادہ یومیہ ایک لٹر دودھ پیدا کر سکتی ہیں جو کہ درحقیقت ایک ہی بچے کے لیے کافی ہے نہ کہ ملک بنک میں جمع کرانے کے لیے۔ دوسرا رضاعت سے مقصود ماں اور بچے کے درمیان ایک رابطہ اور تعلق قائم کرنا بھی مقصود ہے اور یہ طبعی طور پر ہی ہو سکتا ہے نہ کہ بنک کے طریقے سے، نیز اتنی مائیں جو دودھ عطیہ کریں کہاں سے لائیں گے؟ کیا ایسی ماں سے لیا جائے گا جس کا بچہ وفات پا گیا ہے؟ یا جس کا بچہ موجود ہے؟ اور جس کا بچہ صحیح موجود ہے وہ دودھ کا زیادہ حقدار نہیں ہے ملک بنک کی جگہ پر؟ کیا ملک بنک کا دودھ ہسپتالوں میں صرف خاص حالات میں شدید ضرورت مند بچوں کے لیے ہی ہوگا یا مالدار لوگوں کے لیے ہوگا جو اپنے بچوں کو اپنا دودھ پلانے کی بجائے بنک سے خرید کر دودھ مہیا کر رہے ہوں۔ (72)

7. دکتور عبدالصادق حامد الاعرج جو میڈیکل پروفیسر ہیں، انہوں نے ملک بنک کی تجارت کا نکتہ اٹھایا کہ اس سے غریب لوگ اس کی تجارت میں مشغول ہو جائیں گے اور غریب مائیں اپنا دودھ اپنے بچوں کی بجائے امراء کے بچوں کو مہیا کرنا شروع کر دیں گی جس سے غرباء کے بچوں کی صحت اور بھی زیادہ متاثر ہوگی

لیکن صحت امیر کے بچے کی بھی کما حقہ برقرار نہیں رہ پائے گی۔ تحقیقات نے ثابت کیا ہے کہ طبعی اور غیر طبعی رضاعت والے بچوں میں نزلہ ہونے کے واقعات میں ایک اور پانچ کی نسبت ہے (73)۔ اسی طرح بچوں کو پچپش اور انتڑیوں کی انفیکشن کے واقعات میں بھی واضح فرق موجود ہے۔ نیز معاشرتی بگاڑ کی ایک بنیاد قائم ہو جائے گی (74)۔

8. دکتور علی فہمی، نیشنل انسٹیٹیوٹ آف سوشل اینڈ کمرمنل ریسرچ، کے مطابق اگر اس کو جائز قرار دے کر قائم کرنے کی اجازت بھی دے دی جائے تو ایک غلط فیصلہ ہوگا اور ایک معاشرتی فساد قائم ہو جائے گا، اس فساد زدہ معاشرہ میں بہت سے وبائی امراض موجود ہوں گے۔ دودھ کا عطیہ کرنے والی ماؤں کے اصلی بچے اپنے غذا کے طبعی حق سے محروم رہ جائیں گے اس کے ساتھ ساتھ انسانی دودھ کی خرید و فروخت شروع ہو جائے گی جس سے بہت سی مائیں اس کا غلط استعمال کریں گی، جیسا کہ اس وقت خون کی خرید و فروخت اور دیگر انسانی اعضاء کی غیر قانونی خرید و فروخت کے معاملے میں ہے۔ مائیں بھی بالآخر دنیا کا ایک طبقہ ہی ہیں جو اپنی بہت سی مادی ضروریات کے لیے دودھ کی فروخت کے کاروبار میں ملوث ہو جائیں گی، نیز اس طرح سے بہت سی ماؤں کے امراض کے جراثیم اور وائرس اکٹھے ایک ساتھ پیکٹ میں جمع ہو کر جگہ جگہ پھیل جائیں گے جس سے بیماریوں پر قابو پانا مشکل ہو جائے گا۔ خون کی طرح سے دودھ کی سکریٹنگ کا نظام بھی قائم کرنا پڑے گا (75)۔

9. بیکٹیریا کے بارے میں یہ بات طے شدہ ہے کہ ہر بیکٹیریا مخصوص قسم کے جانداروں میں بیماری پیدا کرنے کا باعث بنتے ہیں ان سے ہٹ کر دیگر جانداروں کے لیے ان کے مضر اثرات نہیں ہوتے۔ گائے، بھینس، بکری میں پائے جانے والے وائرس اور بیکٹیریا میں سے کچھ ایسے ہو سکتے ہیں جو انسان کو بھی نقصان پہنچا سکتے ہوں، لیکن اکثر ایسے ہوتے ہیں جو انسان کے لیے بے ضرر ہوتے ہیں۔ یہ ایک قدرتی رکاوٹ ہے جس سے چھیڑ چھاڑ کرنے سے (بیکٹیریا کے ڈی این اے سے) یہ دیگر جانداروں کے لیے بھی مؤثر ہو سکتا ہے۔

10. دکتور محمد فواد اسماعیل، مصر میں دودھ کے محفوظ کرنے کے شعبہ کے ماہر ہیں، کہتے ہیں کہ اللہ نے انسان کو عزت بخشی ہے، ملک بینک (BankMilk) کے قیام سے ان کی حیثیت بھی گائے، بھینس، بھیڑ کے دودھ کی طرح ہو جائے گی، کہ ان کا بھی دودھ جمع کیا جائے گا اور مختلف طریقے استعمال کرتے ہوئے انہیں ٹھنڈا یا خشک کیا جائے گا۔ مناسب نہیں ہے کہ اس صورت کو انسانوں کے لیے شکل یا موضوعاً بروئے کار لایا جائے تاکہ ان کی عزت و تکریم میں فرق نہ آنے پائے (76)۔

11. چونکہ دودھ بچے کی سب سے بنیادی ضرورت ہے جس پر اس کی زندگی کا انحصار ہے اور ایسی

ضروریات جن کے عدم سے جان کو خطرہ ہو، شارع ان کے بارے میں کوئی نہ کوئی متبادل ضرور مہیا کرتا ہے۔ اگر ماں کا دودھ بچے کو کافی نہ ہو، یا دودھ مطلقاً ہو ہی نہ تو زمانہ قدیم سے یہ رواج چلا آ رہا ہے کہ رضاعت کے ذریعے سے بچے کی پرورش کی جاتی ہے۔ قرآن پاک میں اللہ تعالیٰ نے رضاعت کے سبب الامومت المرصعة کا حکم نازل فرمایا ہے۔ وَأُمَّهَاتُكُمُ اللَّائِي أَرْضَعْنَكُمْ (77)۔ اسی طرح سے رضاعت کے باعث دیگر حرام ہونے والے رشتہ داروں کا تذکرہ موجود ہے، وَأَخْوَاتُكُم مِّنَ الرَّضَاعَةِ (78)۔ یہاں اصل امومت کا حکم ہے اور باقی تمام رشتہ داروں کی حرمت اس امومت کے ثبوت کی محتاج ہے، اس لیے اصل محل بحث امومت رضاعت ہے جہاں یہ ثابت ہوگی رضاعت کے تمام احکام ثابت ہوں گے اور جہاں یہ ثابت نہ ہوگی رضاعت کے تمام احکام ثابت نہ ہوں گے۔

جمہور فقہاء کی رائے کا احترام ضروری ہے:

نصوص قرآنیہ سے رضاعت سے تحریم ثابت ہوتی ہے اور یہاں یہ رضاعت لغوی نہیں ہے بلکہ رضاعت فقہی ہے جس میں بلا امتصاص الثدي یا بامتصاص الثدي عورت کا دودھ بچے کے پیٹ کے اندر پہنچ جائے، اگرچہ یہاں مولود کی عمر اور رضاعت کی تعداد اور کثرت و قلت میں فقہاء میں اختلاف ہے لیکن اس چیز پر اتفاق ہے کہ اس سے رضاعت ثابت ہو جاتی ہے۔ بلا امتصاص الثدي سے عدم تحریم رضاعت کے قائل فقہاء میں سے صرف ابن حزم ظاہری اور لیث بن سعد ہیں اور یہ اقوال میں امت میں کبھی بھی متداول نہیں رہے اس لیے ان مرجوح اقوال پر اس مسئلہ کی بنیاد نہ رکھی جائے۔

لبین مختلط کا مسئلہ:

یہ کہنا کہ لبین مختلط میں احناف کے ہاں بالکل ہی رضاعت ثابت نہیں ہوتی بھی غلط ہے ان کے ہاں جس کے دودھ کا غلبہ ہے اس سے بہر حال رضاعت ثابت ہو جاتی ہے۔ البتہ اگر اس میں کسی عورت کے دودھ کے علاوہ کسی دوا یا کھانے کی چیز کو ملا یا جائے تو غالب کا اعتبار ہوگا یا دودھ کے نام کے زوال کا اعتبار ہوگا جیسا کہ اس سے پتہ چلے گا۔

جمہور فقہاء کے قول کے خلاف رعایت دینا کسی طور پر مستحسن نہیں ہے یہ ایک نئے افتراق اور انتشار کا دروازہ کھولنے کے مترادف ہوگا جس سے بچنا بہتر ہے۔ دراصل یہ احوط پر عمل نہیں ہے بلکہ جمہور کے قول کے خلاف فتویٰ ہے۔

جیسے ابن حزم ظاہری کا فتویٰ ہے کہ مطلقاً ملک بینک کے دودھ سے حرمت رضاعت ثابت نہیں ہوگی اسی طرح دوسری طرف امام احمد بن حنبل کا فتویٰ بھی ہے کہ لبین مختلط کی صورت میں سب سے حرمت رضاعت ثابت ہو جائے گی۔ شوافح کے ہاں بھی اگر پانچ رضاعت کے بقدر مقدر پہنچ جائے تو حرمت ثابت ہو جائے گی۔

انسانی دودھ کی فروخت کا مسئلہ:

دورانِ مناقشہ المنظمہ کے اجلاس میں یہ چیز بھی زیرِ بحث آئی کہ آیا تکریم انسانیت کا تقاضا یہ نہیں ہے کہ انسانی اعضاء کی فروخت کی طرح سے انسانی دودھ کی فروخت بھی ممنوع قرار دے دی جائے تاکہ انسانی تکریم پر حرف نہ آئے؟ دکتور محمد فواد اسماعیل، جو کہ مصر کے شعبہٴ حفظ و تبرید الالبان ”کے سپیشلسٹ ہیں، نے یہ بات اٹھائی کہ انسانی دودھ سے بھیڑوں، بکریوں کے دودھ جیسا سلوک نہیں کرنا چاہئے کہ ان کی خرید و فروخت کی جائے، ٹھنڈا کر کے محفوظ کیا جائے، جمایا جائے وغیرہ (79)۔ لیکن بعض نے اس کی مخالفت کی کہ رضاعت کے باب میں عورت کو دی جانے والی رقم کا لینا بھی تو اسی قبیل سے ہے اس لیے اسے جائز ہونا چاہئے (80)۔ فقہاءِ قدیم نے بھی اس کو جائز رکھا ہے، کیونکہ اللہ تعالیٰ کا فرمان ہے، فَسَانَ اَرْضَعْنَ لَكُمْ فَاَتُوهُنَّ اُجُورَهُنَّ (81)، کہ اگر (طلاق کے بعد) وہ تمہارے لیے دودھ پلائیں تو انہیں ان کا بدلہ دے دیں۔ حضور علیہ السلام کو بھی حضرت حلیمہ نے اجرت پر دودھ پلایا تھا، زمانہ جاہلیت کی اس رضاعت کی اجرت کو حضور صلی اللہ علیہ وآلہ وسلم نے برقرار رکھا۔ چونکہ یہ بچے کی زندگی کا معاملہ تھا کہ بچے کی زندگی کا انحصار دودھ پر ہے اور بعض اوقات کسی بیماری، موت یا طلاق کے باعث بچے کو دودھ پلانے کے قابل نہیں رہتی تو اس کا حل یہی شریعت نے پیش کیا ہے کہ اجرت پر اسے دودھ پلایا جائے۔ بعض فقہاء نے اس اجرت کو اجارۃ الثدیٰ کی بجائے بچے کی دیکھ بھال کی قیمت کہا ہے لیکن حقیقت یہ ہے کہ اجارہ دودھ کا ہی ہے (82)۔ اس لیے ملک بینک کے قیام کی ممانعت کی وجہ تکریم انسانیت نہیں ہے بلکہ تحریم رضاعت سے پیدا ہونے والے مسائل ہیں۔

بلڈ بینک پر دودھ بینک کو قیاس کرنا:

اسلامی ممالک میں بلڈ بینک قائم ہیں تو دودھ بینک قائم کیوں نہیں ہو سکتے؟ اس کا جواب الشیخ عبداللہ البسام نے دیا کہ ان دونوں کی نوعیت میں بہت زیادہ فرق ہے، کیونکہ بعض اوقات خون سے وہ فوائد حاصل ہوتے ہیں جو کہ دودھ سے حاصل نہیں ہو سکتے۔ خون مریض کو صرف اشد ضرورت کے وقت ہی لگایا جاتا ہے اور وہ ضرورت ہر لحاظ سے طبی نوعیت کی ہوتی ہے۔ لیکن دودھ کی ضرورت بھوک کی وجہ سے ہوتی ہے اور یہ بنیادی ضرورت ہے جس کا طب سے زیادہ عام زندگی سے تعلق ہے، یعنی دودھ کا شمار کمالیات و تحننات میں ہوتا ہے۔ دوسرا فرق یہ ہے کہ دودھ ظاہر ہے لیکن خون نجس ہے اس لیے انہیں ایک دوسرے پر قیاس نہیں کیا جا سکتا (83)۔

حرمتِ نکاح کے مسائل کا تعلق نسب اور رضاعت سے ہے جبکہ انتقالِ خون سے رضاعت ثابت نہیں ہوتی اس لیے اس پر دودھ کو قیاس نہیں کیا جا سکتا۔ خون سے حرمت کا ثبوت کسی قدیم شریعت یا قانون میں بھی نہیں ملتا البتہ رضاعت سے اور نسب سے تحریم کے احکامات اکثر شریعتوں میں موجود ہوں۔ اس وجہ سے یہ قیاس درست

نہیں ہے۔

لیث بن سعد کے قول کی استنادی حیثیت:

دوران مناقشہ یہ بات سامنے آئی کہ لیث بن سعد کا قول متعدد کتب میں بلاسند نقل ہے لیکن اس کی کوئی سند لیث بن سعد تک نہیں پہنچتی جس سے اس کی تصدیق یا تردید ہو سکتی ہو۔ محلی ابن حزم اور المغنی لابن قدامہ میں بہت سی احادیث بلاسند منقول ہیں جن کا کوئی ثبوت نہیں ہے اسی طرح سے ہو سکتا ہے کہ یہ قول ہو بالخصوص جبکہ یہ قول جمہور فقہاء کے خلاف بھی ہے تو اس کو بلا دلیل و حوالہ اور سند کیسے قبول کیا جاسکتا ہے؟ (84)

امام احمد کی طرف دو اقوال منسوب ہیں ایک تو آئمہ ثلاثہ کے موافق ہے جبکہ دوسرا قول ابن حزم کے موافق ہے اور حقیقت یہ ہے کہ ان کا وہی قول قوی ہے جو آئمہ ثلاثہ کے موافق ہے اور اسی پر فتویٰ بھی ہے۔

ماں کے دودھ کے متبادلات:

جب ماں کا دودھ دستیاب نہ ہو تو اس کے متبادل بھی موجود ہیں، مشرق میں گائے، بھینس، بکری وغیرہ حیوانات کے دودھ کو بذریعہ بوتل (Bottle Feeding) استعمال کیا جاتا ہے۔ اس کے علاوہ خشک ڈبہ بند، فارمولا ملک دستیاب ہیں جو کہ ڈاکٹر بچے کی صحت اور اس کی ضروریات کے مطابق تجویز کرتا ہے۔ اگرچہ اس کو بریسٹ فیڈنگ پر کوئی بھی ترجیح نہیں دیتا لیکن جب کچھ دستیاب نہ ہو تو یہ متبادل صورتیں اختیار کی جاتی ہیں (85)۔ یہ ضروری بھی نہیں ہے کہ ہر ماں کا دودھ اپنے بچے کے لیے یکساں مفید ہو، بلکہ بعض اوقات ماؤں کے دودھ میں سمیت یا کسی بیماری کے اثرات موجود ہو سکتے ہیں جس کے بعد متبادلات کی اہمیت اور بھی بڑھ جاتی ہے۔ آج کل جینیٹک انجینئرنگ کے ذریعے سے انسانی جین کی پیوند کاری سے گائے سے انسانی دودھ کے مشابہ دودھ حاصل کیا جا رہا ہے، جو کہ اگرچہ انسانی دودھ کہلائے گا تو نہیں لیکن اس کے مشابہ ضرور ہے اور اس میں کسی قسم کی حرمت کا خدشہ بھی نہیں ہے۔

جدید ٹیکنالوجی سے جہالت کا حل:

پاکستان میں NADRA کے نام سے قومی ڈیٹا بیس تشکیل دیا گیا ہے جس میں ہر شخص کے تمام خونی رشتہ داروں کا ریکارڈ موجود ہوتا ہے، اسی طرح سے رضاعی رشتہ داروں کا ریکارڈ رکھا جاسکتا ہے۔ یورپ میں شناخت چھپانے کے لیے جو قانون سازی کی گئی ہے اس کا بھی حل موجود ہے کہ ڈبہ پر جن ماؤں کا دودھ ہے ان کے صرف شناختی نمبر لکھیں جائیں، اور بچے کے والدین یا ہسپتال کا عملہ جس بچے کو اس ڈبے سے دودھ پلائے، اور اس پر موجود شناختی نمبروں کو بچے کی پیدائش کے سرٹیفکیٹ میں اور نادرا کے ڈیٹا بیس میں شامل کروادیں۔ اس ضمن میں باقاعدہ قانون سازی کی جاسکتی ہے۔ بعد ازاں جب بچے کی شادی کا موقع آئے تو نادرا کے ریکارڈ سے یہ اس بات کی تصدیق کی جاسکتی ہے کہ جس خاتون سے اس کی شادی ہونے والی ہے وہ کہیں اس کی

رضاعی محرم عزیزہ تو نہیں ہے۔ اس طرح سے نہ تو آیات الہی کا مذاق اڑایا جاسکے گا اور نہ ہی آدمی شکوک و شبہات میں مبتلا ہوگا۔ شریعت کے تحفظ کے لیے جدید ٹیکنالوجی کا استعمال کرنا بالکل درست ہے جبکہ پہلے ہی پاکستان میں نکاح کی رجسٹریشن رائج تھی اور اب تو نادرا کے ڈیٹا بیس پر مبنی کمپیوٹرائزڈ برتھ سرٹیفکیٹس اور میرج سرٹیفکیٹس بھی لازمی ہو چکے ہیں۔ اس مثال کی پیروی دیگر اسلامی ممالک میں بھی کی جاسکتی ہے اور اگر اسلامی حکومتیں دلچسپی لیں تو یورپ اور امریکہ میں بھی مسلمانوں کے حوالے سے ان کے پرسنل لازم منظور کروائے جاسکتے ہیں۔

لیکن اس سلسلے میں یہ ضروری ہے کہ نادرا بھی اپنے اس سسٹم کو اپڈیٹ کرنے کے لیے علماء کرام کی خدمات حاصل کرے تاکہ اسے صحیح اصولوں پر منظم کیا جاسکے نیز یہ نظام پرائیویٹ ادارے کی بجائے حکومتی کنٹرول میں ہونا زیادہ بہتر ہے۔

دودھ بینک (Milk Bank) کا دوسرا پہلو، اس کی حقیقی ضرورت کا حجم:

اس مسئلہ کا دوسرا پہلو جو نودہ میں زیر بحث آیا اور اس نے اس ساری بحث کو ایک دلچسپ موڑ دے دیا وہ یہ تھا کہ اس مسئلہ (بنوک الحلب) کا اصل حجم کیا ہے؟ یہ سوال اٹھانے والے ڈاکٹر ماہر حجت تھے، جو امریکہ کے ایک مشہور ڈاکٹر ہیں انہوں نے اس موضوع پر نہایت دلچسپ انداز میں اعداد و شمار پیش کیے اور اپنے دلائل سے ثابت کیا کہ مسئلہ کا اصل حجم اس قدر نہیں ہے جتنا سمجھ کر اس پر بحث اور اس کے جواز کی کوشش کی جا رہی ہے۔

Premature Babies بچوں کی کل تعداد کا محض 7 فیصد ہیں، ان 7 فیصد میں سے بھی ایک فیصد کم کو انسانی دودھ کی ضرورت ہوتی ہے۔ دودھ بینک کے قیام سے ہی ریاستہائے متحدہ امریکہ میں یہ سکر کر ایک تہائی رہ گئے ہیں۔ اس انجلیس کے بچوں کے ہسپتال میں اس سوال کے جواب میں جو معلومات حاصل ہوئیں کہ آخری دو سالوں میں جن عورتوں نے ملک بینک کا دودھ اپنے بچوں کو استعمال کرایا ہے ان کی تعداد صفر ہے۔ اس سے ثابت ہوتا ہے کہ مشکل چھوٹی ہے اور مسلسل سکر رہی ہے۔ لیکن بہر حال اس کا احتمال موجود ہے اور ضرورت پڑسکتی ہے، بعض اوقات مشکل غائب ہونے کے بعد بھی ظاہر ہو سکتی ہے (86)۔

دکتور ماہر حجت نے امریکی ڈاکٹروں کے سامنے اس بارے میں جنوری 1983 میں سوالات پیش کیے تو معلوم ہوا کہ دودھ بینک (Milk Bank) امریکہ میں بھی اس وقت خاتمے سے دوچار ہیں جس کی وجوہات مندرجہ ذیل ہیں۔

1. اس کی ضرورت ہی بہت کم پیش آتی ہے۔
2. اس کو محفوظ رکھنے کے لیے اور بینک کی مشینری خریدنے کے لیے بہت تکلف کی ضرورت ہوتی ہے۔
3. دودھ ڈونیت کرنے والی ماؤں کی تعداد بھی نادر ہو چکی ہے۔
4. جمع شدہ دودھ وقت گزرنے کے ساتھ فاسد ہو جاتا ہے خواہ اسے حفاظت کے نقطہ نظر سے بینک میں

ہی کیوں نہ رکھا گیا ہو، اس میں Microbes پیدا ہو جاتے ہیں جو کہ اس میں موجود بہت سے اجزاء کو Decompose کر دیتے ہیں جس سے اس کے بہت سے فوائد ضائع ہو جاتے ہیں (87)۔

یورپی افتاء کونسل کا موقف

مجلس الاوربی للافتاء والبحوث نے ان کے اس موقف کو شدت سے رد کر دیا ہے بلکہ انہوں نے اس چیز کے ثبوت پیش کیے ہیں کہ یہ دودھ بینک (Bank Milk) کم نہیں ہو رہے بلکہ ان میں مسلسل اضافہ ہو رہا ہے اور اس وجہ سے اس سے پیش آنے والے مسائل بڑھ رہے ہیں۔ اطباء اس کی اہمیت کے قائل ہو رہے ہیں اور ان بتکوں کا دودھ مسلسل بچوں کو پلانے کی سفارش بھی کر رہے ہیں۔ اسلامی ممالک میں یہ مسئلہ واقعتاً ایسا شدید نہیں ہے لیکن مغرب میں یہ مسئلہ سنگین ہے جس کا حل پیش کیا جانا ضروری ہے۔ شمالی امریکہ کی ایسوسی ایشن برائے انسانی دودھ بینک نے اپنی ویب سائٹ پر 13 امریکی انسانی دودھ بتکوں کا ایڈریس دیا ہے (88)۔ مجلس الاوربی للافتاء والحوث نے اپنے رسالہ میں صرف فرانس کے ادارے Association Lactariumsdes De France (A.D.L.F) کی طرف سے 19 ملک بتکوں کی فہرست دی ہے۔ اسی طرح سے یورپی ایسوسی ایشن برائے انسانی دودھ کے تحت 186 متحرک ملک بینک اور 13 کا منصوبہ زیر غور ہے (89)۔ یورپ میں کل اس وقت 200 ملک بینک، شمالی امریکہ میں 13 اور برازیل میں 210 ملک بینک کام کر رہے ہیں۔ اس کے علاوہ دیگر ممالک میں بھی ملک بینک موجود ہیں (90)۔

دکتور تھوٹ نے جو کہا کہ بعض علاقوں میں گذشتہ سال میں کسی ایک بچے کو بھی ملک بینک کا دودھ نہی پلایا گیا، یورپ میں گذشتہ سال کے دوران 2282 بچوں کو ملک بینک سے انسانی دودھ پلایا گیا، ان میں سے 0-2 ماہ کے درمیان بچوں کی تعداد 446، 2-6 ماہ کے بچوں کی تعداد 424 اور 6-12 ماہ کے بچوں کی تعداد 129 تھی (91)۔ اس لیے کسی ایک ملک بینک کے ڈیٹا کو سب کے لیے بنیاد نہیں بنایا جاسکتا۔

فقہاء عصر حاضر کی آراء:

عصر حاضر کے فقہاء کی آراء اس بارے میں منقسم ہیں، بعض اس کے جواز کے قائل ہیں اور بعض اس کے عدم جواز کے قائل ہیں۔ مجامع فقہیہ میں سے عرب اور اسلامی دنیا سے تعلق رکھنے والے مجامع اس سے تحریم رضاعت کے قائل ہیں اس لیے اس کی حوصلہ افزائی نہ کرنے کا مشورہ دیتے ہیں، لیکن یورپ اور امریکہ کے علماء اور مجامع فقہی اس کے خلاف موقف رکھتے ہیں اور ان کے نزدیک اس میں رعایت دینی چاہئے اور وہ دکتور الشیخ القرضاوی اور ان کے حامیوں کے موقف کو زیادہ پسند کرتے ہیں اور اسے موجودہ حالات میں زیادہ بہتر سمجھتے ہیں۔

1983 میں کویت میں ہونے والی ندوة الانجاب میں شیخ القرضاوی اور شیخ عبداللطیف حمزہ نے ملک بینک

(Milk Bank) کی حمایت کی تھی، جبکہ ان کی مخالفت کرنے والوں میں شیخ عبداللہ البسام، شیخ محمد تقی عثمانی، شیخ مختار السلاوی، شیخ بکر ابوزید پیش پیش تھے (92)۔

الدکتور عبدالرحمن النجار نے شیخ عبداللطیف حمزہ کا باقاعدہ رد لکھا (93)۔ جامعہ الملک عبدالعزیز کے شعبہ طب اسلامی کے سید محمد احمد الشاطری نے بھی ملک بینک (Milk Bank) کے قیام کی شدید مخالفت کی (94)۔

دکتور یوسف القرضاوی صاحب کا مشورہ یہ ہے کہ ملک بینک کی صورت میں ان تمام خواتین کے نام پیکٹ پر لکھنا یا ان کی معلومات حاصل کر کے ان کی تحقیق کرنا ایک مشکل امر ہے اور فقہاء کے اصول کے مطابق اس میں وسعت پیدا کرنی چاہئے اور جب کچھ فقہاء شک کی وجہ سے حرمت کے قائل نہیں ہیں تو اسی کو قبول کر لینا چاہئے (95)۔

بعض لوگوں کا کہنا ہے کہ اس طرح کے معاملات میں احوط پر عمل کرنا چاہئے تو اس کا جواب یہ ہے کہ احوط کے نام پر شکوک میں پڑنا مزاج شریعت کے خلاف ہے فقہاء کا کام احوط پر عمل کا مشورہ دینا ہی ہے باقی وہ فتویٰ یقین پر ہی دیتے ہیں۔ بالخصوص ایسے معاملات میں جس میں اجتماعی مصلحت پائی جاتی ہو، اہل فتویٰ کے لیے بھی حکم ہے کہ یسر واولا تعسر واکہ آسانی پیدا کرو مشکل پیدا نہ کرو لیکن ایسی آسانی پیدا نہ کرو کہ وہ نصوص محکمہ کے خلاف ہو جائے اور ملک بینک کے قیام کے خلاف کوئی ایک محکم نص موجود نہیں ہے ورنہ فقہاء کے درمیان ایسا شدید اختلاف واقع نہ ہوتا۔

مفتی محمد تقی عثمانی صاحب نے ملک بینک (BankMilk) کے قیام کے خلاف موقف پیش کیا ان کا موقف تھا کہ اصل علت امتصاص من الثدي نہیں ہے بلکہ اصل علت انشاز العظم وانبات اللحم ہے۔ جب اصل علت کو دیکھیں گے تو معلوم ہو جاتا ہے کہ ملک بینک (BankMilk) سے بھی حرمت ایسے ہی ثابت ہوتی ہے جیسا کہ امتصاص الثدي سے ہوتی ہے۔ حلیب مخلوب (دوہا ہوا دودھ) بھی گوشت بڑھانے اور ہڈی مضبوط کرتا ہے اس وجہ سے اس سے بھی حرمت ثابت ہو جاتی ہے۔ خود دوران بحث سالم مولیٰ حذیفہ کا واقعہ بھی اس بات کو ظاہر کرتا ہے کہ اسے جو دودھ پلایا گیا تھا وہ امتصاص الثدي سے نہ تھا بلکہ حلیب مخلوب کی صورت میں برتن میں تھا۔ طبقات الکبریٰ میں ابن سعد نے اس واقعہ کی تفصیل لکھی ہے اور لکھا ہے کہ سالم اس وقت داڑھی والے تھے، (إِنَّهُ ذُو لِحْيَةٍ) (96)۔

شیخ مصطفیٰ الزرقانی نے اس کے دونوں پہلوؤں پر روشنی ڈالی کہ یورپ و امریکہ وغیرہم ممالک میں ان بنکوں کا قیام اور اس پر لاگو ہونے والے قوانین پر ہمارا کوئی اختیار نہیں ہے وہاں الشیخ القرضاوی کے موقف کے موافق اس میں بوجہ شک رعایت کرنا چاہئے لیکن اسلامی ممالک میں جہاں ہمارا اختیار ہے، ان کے قیام کی حوصلہ شکنی کی جائے اور اگر اشد ضرورت پیش آ بھی جائے تو اس کا باقاعدہ ریکارڈ رکھا جائے تاکہ خواہ مخواہ شکوک و شبہات

ہمارے فعل کی وجہ سے نہ پیدا ہوں۔ کیونکہ شک کے تحقق کی بھی فقہاء کے ہاں شرائط ہیں اور اس سے بچنے کی بھرپور کوشش کرنا بھی ضروری ہے (97)۔

شیخ عبدالحلیم الجندی کے بقول چونکہ یہ امر عام پیش نہیں آتا اس لیے اس کے جواز کا فتویٰ نہیں دیا جائے گا اگر یہ مسئلہ عام پیش آتا اور اس سے بچنا مشکل ہوتا تو مشہور فقہی قاعدہ عموم بلوئی کے مطابق فیصلہ دیا جاتا، تب اس کے جواز کی شاید کوئی صورت نکل آتی لیکن موجودہ صورتحال میں اس کے جواز کی کوئی صورت نہیں نکل سکتی۔

دکتور شیخ یوسف القرظاوی اور مفتی شیخ عبداللطیف حمزہ کا رد باقی فقہاء نے کیا اور ان کی رائے حرمت کی طرف ہی رہی۔ انہوں نے ”ندوة الانجاب بالکویت“ میں اپنی یہ رائے دی کہ اس بارے میں شدید احتیاط برتنا ضروری ہے اور اگر واقعاً کوئی ایسی شدید ضرورت پیش آ بھی جائے تو ہر عطیہ کرنے والی کا نام ریکارڈ میں رکھا جائے، جس بچے کو یہ دودھ فراہم کیا جائے اس کا نام بھی ریکارڈ میں رکھا جائے، بچے والوں کو اس مرضہ کے بارے میں بتایا جائے۔ اس رائے کے حامی شیخ بدر المتولی عبد الباسط (أمين الموسوعة الفقهية بالکویت)، الدکتور محمد الأشقر (النجیر بالموسوعة الفقهية)، الشيخ إبراهيم الدسوقي (وزير الأوقاف في مصر)، الدکتور عمر الأشقر (الأستاذ بكلية الشريعة بالکویت)، الشيخ عز الدين تونی (باحث بالموسوعة الفقهية)، الشيخ عبد الرحمن خالق (وزارة التربية والتعليم بالکویت)، الدکتور زکریا البری (مستشار بیت التمويل الکویتی)، اس کے علاوہ بہت سے اطباء بھی اسی رائے پر تھے جن میں سے الأستاذ الدکتور حسان حوت (أستاذ أمراض النساء والولادة بجامعة الکویت) بھی شامل ہیں (98)۔

مجامع فقہیہ کی اس بارے میں سفارشات:

المنظمة الاسلامیة لعلوم الطبیة کویت کے اجلاس کے دوران یہ بات بھی زیر بحث آئی کہ اگر اس کی اشد ضرورت پیش آجائے تو اس صورت میں کیا احتیاطی تدابیر اختیار کی جائیں؟ تو اس میں یہ طے ہوا کہ اول تو اس سے بچنے کی کوشش کی جائے اور دیگر متبادلات استعمال کیے جائیں لیکن اگر اس کا قیام ناگزیر ہو ہی جائے تو ہر دودھ عطیہ کرنے والی خاتون، اس کے خاند (جس کی طبی سے دودھ جاری ہوا، کیونکہ وہ رضاعی باپ بنے گا)، کا نام پیکٹ پر درج کیا جائے، اور اس کے ساتھ وارننگ بھی لکھی جائے کہ اس طرح کی صورتحال سے بچیں کہ رضاعی محرمات کے درمیان نکاح ہو۔ یہ ریکارڈ محفوظ رکھا جائے اور بوقت ضرورت اس سے مدد لی جائے تاکہ انساب میں شکوک و شبہات پیدا نہ ہو سکیں۔ اور یہ بھی طے ہوا کہ یہ بینک اگر قائم کرنا ناگزیر ہوں تو صرف بچوں کے لیے ہی قائم کیے جائیں (99)۔

المجمع الفقہی جدہ تابع مؤتمر نے ملک بینک (Bank Milk) کے بارے میں، جو کہ 1-16 ربیع الثانی 1406ھ/22-28 دسمبر 1985م کو جدہ میں منعقد ہوئی اس میں بھی عالم اسلام میں ملک بینک بنانے سے

ممانعت اور ان سے دودھ پینے پر حرمت رضاعت کے ثبوت کا حکم لگایا (100)۔ بالکل انہیں الفاظ کے ساتھ اس فتویٰ کو ہیہ مصادر الفتاوی: المملكة العربية السعودية، نے قبول کیا اور اپنا فتویٰ دیا جو کہ 1610 رجب الآخر 1406ھ کو www.fiqhacademy.org.sa ویب سائٹ پر نشر ہوا (101)۔ اور ہیہ کبار العلماء مملکت العربیہ السعودیہ کے فتویٰ نمبر 15990 میں انہوں نے بھی ملک بنک (BankMilk) کے قیام سے روک دیا (102)۔ اس فتویٰ کے نیچے ان کی بحوث العلمیہ والافتاء کی مستقل کمیٹی کے ارکان کے دستخط ہیں جن میں عبدالعزیز بن عبداللہ بن باز، عبدالرزاق عقیفی، عبداللہ بن عدیان، صالح الفوزان، عبدالعزیز آل الشیخ اور بکر ابوزید جیسے جید علماء شامل ہیں۔

المجلس الأوربی للإفتاء والبحوث نے البتہ باقی سب مجامع سے مختلف نقطہ اختیار کیا اور اپنی قرارداد نمبر (3/12) منظور کی جس میں یہ کہا گیا گیا کہ بوقت ضرورت ملک بنک کے دودھ سے انتفاع میں کوئی شرعی مانع نہیں ہے، اور اس انتفاع کے نتیجے میں تحریم رضاعت کے احکام مرتب نہیں ہوتے، کیونکہ نہ تو اس میں عدد رضاعت کی معرفت ہے، نہ ہی مرضعہ کی صحیح معرفت ہے مزید برآں یہ مختلط دودھ ہے (103)۔

خلاصۃ الکلام:

اصل رضاعت میں جو علت حرمت حدیث شریف سے ثابت ہوتی ہے وہ ایسی رضاعت سے تحریم کا ثبوت ہے جس سے گوشت بنے اور ہڈی مضبوط ہو، اور یہ علت ملک بنک (BankMilk) کے دودھ میں بھی پائی جاتی ہے اور آئمہ کے فتاویٰ واضح ہیں کہ احناف کے ہاں ایک رضعہ سے اور شوافع کے ہاں پانچ رضعات سے تحریم واقع ہو جاتی ہے۔ اسلامی ممالک میں جبکہ رضاعت کا رواج موجود ہے اس کی بہت زیادہ طبی ضرورت بھی نہیں ہے۔ میڈیکل سائنس نے بھی ماؤں کے دودھ کے عدم دستیابی کی صورت میں یا عدم توافقی کی صورت میں اس کے مناسب تبدلات پیش کیے ہیں جو کہ جواز کی حدود میں بھی آتے ہیں اور سہل الوصول اور سہل الحصول بھی ہیں۔ انفیکشن کے خطرات بھی اس کے عدم قیام سے کم ہوں گے، اور یہ پستان سے دودھ پلانے کے قائم مقام نہیں ہے۔ انسانی جسم سے باہر نکلنے کے بعد دودھ میں بیکٹیریا کی وجہ سے تخریبی عمل شروع ہو جاتا ہے جس سے اس کے غذائی اجزاء ضائع ہو جاتے ہیں۔ اس کے علاوہ معاشرتی طور پر غریب خاندانوں کے عورتوں میں دودھ کی تجارت رواج پانے کا خطرہ ہے جو ایک طرف تو تکریم انسانیت کے خلاف ہے اور دوسری طرف خود ان ماؤں کے اپنے بچے دودھ جیسی بنیادی ضرورت سے محروم ہو جائیں گے۔ مغربی ممالک میں بھی اطباء بالخصوص جو ملک بنک کی صنعت سے یا بچوں کے علاج معالجہ سے منسلک ہیں، اس وقت ملک بنک کے محفوظ شدہ دودھ سے زیادہ ترجیح Wet Nursing کو دے رہے ہیں، جو کہ درحقیقت اسلامی ممالک میں رائج رضاعت ہی کی دوسری شکل ہے، اس کا حساب تحریم رضاعت کے امور میں رکھنا آسان ہے

اور صدیوں سے اسلامی ممالک میں مروج ہے۔ ان بنکوں کے قیام اور انہیں برقرار رکھنے پر ایک خطیر سرمایہ درکار ہے، جو کہ اگرچہ انسانی جان کے مقابلہ میں کوئی حیثیت نہیں رکھتا لیکن اکثر اسلامی ممالک اس سرمایہ کو خرچ کیے بغیر رضاعت کے طریقہ سے استفادہ کر سکتے ہیں۔ سب سے بڑھ کر ہماری مذہبی روایات اور اعتقادات اس بات کی اجازت نہیں دیتے کہ خواہ مخواہ رضاعتی رشتوں کے تقدس کی پامالی کی طرف قدم بڑھایا جائے جبکہ اس کے متبادل حل موجود ہیں۔ نصوص شرعیہ اس بارے میں واضح ہیں حدود اللہ سے تجاوز کرنا کسی صورت میں بھی مستحسن نہیں ہے۔ رضاعت سے تحریم پر آئمہ اربعہ کا اتفاق ہے امام ابن حزم ظاہری کا موقف اس بارے میں جمہور کی رائے کے مخالف ہے اس لیے اس کو اختیار کر کے امت مسلمہ میں افتراق و انتشار کا دروازہ بلاوجہ نہ کھولا جائے۔ ہمارے لیے یہ ضروری نہیں ہے کہ اہل مغرب اگر گوہ کے بل میں گھسیں تو ہم بھی وہیں گھسیں، ان کی ہر بات میں پیروی کرنا ضروری نہیں ہے بلکہ اپنے کلچر، اپنے مذہب اور عقیدہ کو بھی مدنظر رکھنا ضروری ہے۔ خواہ مخواہ جدت کے نام پر حدود اللہ میں دخل اندازی کرنا کوئی مستحسن اقدام نہیں ہے بلکہ کوشش کرنی چاہئے کہ اس طرح کی صورت حال سے بچا جائے۔ لیکن مغربی ممالک میں بسنے والے مسلمانوں کو بھی ان کے حال پر نہیں چھوڑا جاسکتا، وہاں واقعتاً یہ مسئلہ عموم البلوئی کے درجہ میں آتا ہے تو وہاں کے علماء اس کو زیادہ بہتر سمجھتے ہیں اس لیے وہاں اس کے مطابق ان کا فتویٰ موجود ہے۔ اسلامی ممالک میں ویسے بھی فتاویٰ میں تنوع اور لچک موجود ہے، یہاں بھی دیگر ممالک سے مختلف فتویٰ قابل عمل ہو سکتا ہے جبکہ بالخصوص شک سے عدم رضاعت کے بارے میں تصریحات فقہاء کے ہاں موجود ہیں، (اور متفق علیہ بھی ہیں) اور مغربی ممالک میں دودھ عطیہ کرنے والی کے نام کو صیغہ راز میں رکھنے کے قانون کے باعث یہ ایک اضطرابی شک ہے، جس کا فائدہ بچوں کو دیا جاسکتا ہے۔ اس لیے بہتر یہی ہے کہ حتی الوسع رضاعت کو فروغ دیا جائے اور مغرب میں مسلمان اپنے اندر اتحاد پیدا کر کے اپنے اس قسم کے بچوں کے لیے Nurses Wet کا انتظام کریں، اگر حالات زیادہ ہی خراب ہو جائیں تو صرف یورپ کے مسلمان مجلس اور بی کے فتاویٰ سے استفادہ کر سکتے ہیں، دیگر مسلمانوں کے لیے اس فتویٰ سے استفادہ کرنے کی گنجائش نہیں ہونی چاہئے کیونکہ صحیح فیصلہ وہی ہے جس پر مجلس اور بی کے علاوہ باقی تمام جامع متفق ہیں۔

حوالہ جات و حواشی

- (1). ہود 6 . دار الإفتاء المصرية ، فتاوی دار الإفتاء المصرية، 2\146
- (2). الاحقاف 15 . لقمان 14
- (3). ابن قدامہ المقدسی، أبو محمد موفق الدین الحنبلی، (المتوفی: 620ھ)، المغنی لابن قدامة، مکتبۃ القاہرہ، 1388ھ - 1968م، 9\79

- (6). مالك بن أنس المدني (المتوفى: 179هـ)، موطأ الإمام مالك، مؤسسة الرسالة، 1412 هـ-2\7 رقم الحديث 1738
- (7). أبو الحسن علي بن أحمد الصعدي العدوي (المتوفى: 1189هـ)، حاشية العدوي على شرح كفاية الطالب الرباني، دار الفكر بيروت، 1414 هـ - 1994 م، 2\115
- (8). النساء 23
- (9). سعيد بن منصور بن شعبة الخراساني الجوزجاني (المتوفى: 227هـ)، سنن سعيد بن منصور، الدار السلفية الهند، الأولى، 1403 هـ - 1982 م، 1\278 رقم الحديث 971
- (10). موطأ الإمام مالك 2\7 رقم الحديث 1738
- (11). موطأ مالك برواية محمد بن الحسن الشيباني، المكتبة العلمية، الثانية، 1\221 رقم الحديث 627
- (12). تقى الدين الشافعي، أبو بكر بن محمد بن عبد المؤمن، (المتوفى: 829هـ)، كفاية الأخيار في حل غاية الإختصار، دار الخير دمشق، الأولى، 1994، 1\434
- (13). أبو القاسم عمر بن الحسين بن عبد الله الخرقى (المتوفى: 334هـ)، متن الخرقى على مذهب ابى عبد الله أحمد بن حنبل الشيباني، دار الصحابة للتراث، 1413 هـ - 1993 م، 1\119
- (14). د. عبد التواب مصطفى خالد معوض، بنوك الحليب في ضوء الشريعة الإسلامية - دراسة فقهية مقارنة، من موقع <http://www.alukah.net/sharia/0/3724/#ixzz2VME5QOmE>
- تاريخ الإضافة: 2008/10/8 ميلادي - 1429/10/8 هجري
- (15). أبو اسحاق إبراهيم بن علي بن يوسف الشيرازي (المتوفى: 476هـ)، المهذب في فقه الإمام الشافعي، دار الكتب العلمية، 3\142
- (16). المهذب في فقه الإمام الشافعي، دار الكتب العلمية، 3\142
- (17). أبو بكر البيهقي، أحمد بن الحسين بن علي (المتوفى: 458هـ)، معرفة السنن والآثار، جامعة الدراسات الإسلامية (كراتشي - باكستان)، الأولى، 1412 هـ - 1991 م، 1\558 رقم الحديث 15451
- (18). معرفة السنن والآثار، 11\259 رقم الحديث 15456
- (19). المغنى لابن قدامة، 8\173

- (20). شمس الأئمة السرخسی، محمد بن أحمد بن أبي سهل (المتوفى: 483هـ)، المبسوط، دار المعرفة بيروت، 1414هـ-1993م، 5\134 (21). المدونة، 4\295 (22). كفاية الأختيار في حل غاية الإختصار، 1\435 (23). متن الخرقى، 1\119 (24). د. عبدالنواب مصطفى خالد معوض، بنوك الحليب في ضوء الشريعة الإسلامية - دراسة فقهية مقارنة. من موقع

<http://www.alukah.net/sharia/0/3724/#ixzz2VME5QOmE> 26-01-2015;
12:00 PM)

(تاريخ الإضافة: 2008/10/8 ميلادى - 1429/10/8 هجرى)

- (25). المغنى لابن قدامة، 8\173 (26). المدونة، 4\295 (27). أبو محمد موفق الدين عبد الله بن أحمد بن محمد بن قدامة الجماعلى المقدسى ثم الدمشقى الحنبلى، الشهير بابن قدامة المقدسى (المتوفى: 620هـ)، الكافى فى فقه الإمام أحمد، دار الكتب العلمية، الأولى، 1414 هـ - 1994 م، 3\221 (28). كفاية الأختيار في حل غاية الإختصار، 1\435 (29). المبسوط 5\135 (30). تخریج کے لیے دیکھیں حاشیہ مسند الإمام أحمد بن حنبل، طبعہ مؤسسة الرسالة، 7\186 (31). أبو محمد على بن أحمد بن سعيد بن حزم الأندلسى القرطبى الظاهرى (المتوفى: 456هـ)، المحلى بالآثار، دار الفكر بيروت، 10\185 (32). النساء: 23 (33). سنن ابن ماجه، 1\623 رقم الحديث 1937، 1\623 رقم الحديث 1938، موطأ مالك برواية محمد بن الحسن الشيبانى، 1\211 رقم الحديث 627، سنن الترمذى، 2\443 رقم الحديث 1446، سنن أبي داود، 2\221، صحيح مسلم، 2\1071 رقم الحديث 1447 (34). المحلى بالآثار 10\185 (35). مجلة مجمع الفقه الإسلامى التابع لمنظمة المؤتمر الإسلامى بجدة، 2\282 (36). محمد بن أحمد بن أبي أحمد، أبو بكر علاء الدين السمرقندى (المتوفى: نحو 540هـ)، تحفة الفقهاء، دار الكتب العلمية، بيروت لبنان، الثانية، 1414 هـ - 1994 م، 2\239 (37). عبد الله بن محمود بن مودود الموصلى البلدى، مجد الدين أبو الفضل الحنفى (المتوفى: 683هـ)، الاختيار لتعليل المختار، مطبعة الحلبي - القاهرة، 1356 هـ - 1937 م، 3\119 (38). المبسوط، 5\133 (39). المدونة 3\303

- (40). كفاية الأختيار في حل غاية الإختصار، 1\435
- (41). أحمد بن محمد بن علي بن حجر الهيتمي، تحفة المحتاج في شرح المنهاج، المكتبة التجارية الكبرى بمصر لصاحبها مصطفى محمد، 1357 هـ - 1983 م، 8\286
- (42). كفاية الأختيار في حل غاية الإختصار، 1\435 (43). المغنى لابن قدامة 8\172
- (44). المهذب في فقه الإمام الشافعي، 3\146
- (45). محمد بن أحمد بن محمد بن عليش، أبو عبد الله المالكي (المتوفى: 1299 هـ)، منح الجليل شرح مختصر خليل، دار الفكر بيروت، 1409 هـ/1989 م، 4\373
- (46). المغنى لابن قدامة 8\172
- (47). إسماعيل بن يحيى بن إسماعيل، أبو إبراهيم المزني (المتوفى: 264 هـ)، مختصر المزني (مطبوع ملحقاً بالألم للشافعي)، دار المعرفة بيروت، 1410 هـ/1990 م، 8\334
- (48). الاختيار لتعليق المختار، 3\120 (49). المغنى لابن قدامة 8\172
- (50). د. عبد التواب مصطفى خالد معوض، بنوك الحليب في ضوء الشريعة الإسلامية - دراسة فقهية مقارنة. من موقع
<http://www.alukah.net/sharia/0/3724/#ixzz2VME5QOmE> 26-01-2015;
12:00 PM)
- (تاريخ الإضافة: 2008/10/8 ميلادي - 1429/10/8 هجري)
- (51). مجلة مجمع الفقه الإسلامي التابع لمنظمة المؤتمر الإسلامي بجدة، 2\282
- (52). الاختيار لتعليق المختار، 3\120 (53). المغنى لابن قدامة 8\172
- (54). الاختيار لتعليق المختار، 3\120
- (55). المجلس الأوروبي للإفتاء والبحوث، د. محمد الهواري، بنوك الحليب وعلاقتها بأحكام الرضاع دراسة علمية وفقهية، 12
- (56). صحيح البخاري، دار طوق النجاة، الأولى، 1422 هـ، 8\160 رقم الحديث 6786
- (57). ابن صلاح عثمان بن عبد الرحمن، (المتوفى: 643 هـ)، أدب المفتي والمستفتي، مكتبة العلوم والحكم - المدينة المنورة، الثانية - 1423 هـ - 2002 م، 1\112
- (58). الشافعي أبو عبد الله محمد بن إدريس (المتوفى: 204 هـ)، الأم، دار المعرفة بيروت، 1410 هـ/
1990 م، 5\29

(59). وَذَلِكَ أَنْ يَرْضَعَ الْمَوْلُودُ ثُمَّ يَقْطَعِ الرَّضَاعَ ثُمَّ يَرْضَعُ، ثُمَّ يَقْطَعِ الرَّضَاعَ فَيُذَاعُ فِي وَاحِدَةٍ مِنْهُنَّ مَا يَعْلَمُ أَنَّهُ قَدْ وَصَلَ إِلَى جَوْفِهِ مَا قَلَّ مِنْهُ وَكَثُرَ فِيهِ رَضْعَةٌ، وَإِذَا قَطَعَ الرَّضَاعَ ثُمَّ عَادَ لِمِثْلِهَا أَوْ أَكْثَرَ فِيهِ رَضْعَةٌ.

رضعتہ یہ ہے کہ بچے کو دودھ پلانے پھر دودھ ہٹا دے پھر پلانے، پھر ہٹا دے۔ اگر ایک بار دودھ پلایا، اور یہ نہ جانتا تھا کہ وہ اس کے پیٹ میں پہنچا ہے؟ کم یا زیادہ، تو یہ ایک رضعہ ہے۔ اور جب دودھ پلانے سے ہٹا دیا پھر ایسا ہی یا اس سے زیادہ دہرایا تو یہ ایک رضعتہ ہے۔ الام، 5\29

(60). منح الجلیل شرح مختصر خلیل، 4\373 (61). تحفة الفقهاء، 2\239

(62). یونس 36

(63). أبو عبد الله أحمد بن محمد بن حنبل بن هلال بن أسد الشيباني (المتوفى: 241هـ)، مسند الإمام

أحمد بن حنبل، مؤسسة الرسالة، الأولى، 1421 هـ - 2001 م، 4\17 رقم الحديث 2108

(64). صحيح البخارى، 8\30 رقم الحديث 6128 (65). البقرة 143

(66). المجلس الأوروبي للإفتاء والبحوث، يص 12

(66). ندوة الإنجاب المنظمة الإسلامية للعلوم الطبية، ص 458-459

(68). المجلس الأوروبي للإفتاء والبحوث، ص 12

(69). عبد الله بن يوسف بن عيسى بن يعقوب البعقوب الجديع العنزي، تيسير علم أصول الفقه،

مؤسسة الريان للطباعة والنشر والتوزيع، بيروت لبنان، الأولى، 1418 هـ - 1997 م، 1\63

(70). ندوة الإنجاب في ضوء الإسلام، المنعقدة بالكويت 11 / 8 / 1403 هـ (24 / 5 / 1983 م)

بإشراف وتقديم د. عبد الرحمن، رئيس المنظمة الإسلامية للعلوم الطبية الكويتية صفحة ص 460

(71). مقال دكتور محمد على البار، بنوك الحليب، مجلة مجمع الفقه الإسلامي التابع لمنظمة المؤتمر

الإسلامي بجدة، 2\264

(72). ندوة الإنجاب في ضوء الإسلام ص 461

(73). ندوة الإنجاب في ضوء الإسلام ص 461 - 462

(74). مقال دكتور محمد على البار، بنوك الحليب، مجلة مجمع الفقه الإسلامي التابع لمنظمة المؤتمر

الإسلامي بجدة، 2\264

(75). اخبار، الأهرام 23 / 8 / 1983 تا 29 / 8 / 1983

(76). ندوة الإنجاب في ضوء الإسلام ص 466 (77). النساء 23

القلم... دسمبر ۲۰۱۵ء دو جہد میں ملک بینک (Milk Bank) سے متعلق اسلامی فقہ کا نقطہ نظر (171)

- (78). النساء 23 . ندوة الانجاب في ضوء الاسلام، ص 466
- (80). مجلة مجمع الفقه الإسلامي، 2\282 (81). الطلاق 6
- (82). المبسوط، 15\118 (83). مجلة مجمع الفقه الإسلامي بجدة، 2\281
- (84). مجلة مجمع الفقه الإسلامي بجدة 2\277
- (85). <http://www.bupa.co.uk/individuals/health-information/directory/b/breast-feeding> (26-01-2015; 12:10 AM)
- (86). ندوة الإنجاب في ضوء الإسلام، ص 35 – 36
- (87). مقال دكتور محمد علي البار، بنوك الحليب، مجلة مجمع الفقه الإسلامي التابع لمنظمة المؤتمر الإسلامي بجدة، 2\264
- (88). <https://www.hmbana.org/locations> (26-01-2015; 12:30 AM)
- (89). <http://www.europeanmilkbanking.com> /26-01-2015; 01:00 AM
- (90). Muslim Chanel ,Muslim Media Watch ,More than Breast Friends: Kinship and Muslim Milk Banks ,March 26 ,2013 by woodturtle ,From: <http://www.patheos.com/blogs/mmw/2013/03/more-than-breast-friends-kinship-and-muslim-milk-banks> (26-01-2015; 01:00 AM)
- (91). Muslim Chanel ,Muslim Media Watch ,More than Breast Friends: Kinship and Muslim Milk Banks ,March 26 ,2013 <http://www.patheos.com/blogs/mmw/2013/03/more-than-breast-friends-kinship-and-muslim-milk-banks> (26-01-2015; 01:00 AM)
- (92). مجلة مجمع الفقه الإسلامي ج 1 / ص 423-414
- (93). ندوة الانجاب ص 463
- (94). مجلة مجمع الفقه الإسلامي بجدة، 2\273
- (95). مجلة مجمع الفقه الإسلامي بجدة، 2\259
- (96). ابن سعد، أبو عبد الله محمد بن سعد بن منيع (المتوفى: 230هـ)، الطبقات الكبرى، دار الكتب العلمية بيروت، الأولى، 1410 هـ – 1990 م، 3\63
- (97). مجلة مجمع الفقه الإسلامي جده، ج 1 / ص 419-418

القلم... ديسمبر ٢٠١٥ء
دورجدید میں ملک بینک (Milk Bank) سے متعلق اسلامی فقہ کا نقطہ نظر (172)

(98). مجلة مجمع الفقه الإسلامي بجدة، 2\272

(99) .http://:www.islamset.net/arabic/aioms/injazat.html (26-01-2015;
10:00 AM)

(100). مجلة مجمع الفقه الإسلامي بجدة، 2\290

(101). قرار رقم: 6 (2/6) ، بشأن بنوك الحليب، مجلس مجمع الفقه الإسلامي الدولي المنبثق عن
منظمة المؤتمر الإسلامي ، مؤتمر الثاني بجدة من 10 16 ربيع الآخر 1406 هـ الموافق 22 28 كانون
الأول (ديسمبر) 1985م، من موقع:

http://:www.fiqhacademy.org.sa/qarat/2-6.htm (26-01-2015; 10:00 AM)

(102). هيئة كبار العلماء، برقم الفتوى رقم (15990)، الجزء رقم: 21، الصفحة رقم: 44، من موقع:
http://:www.alifta.net / (26-01-2015; 11:00 AM)

(103). الدورة العادية الثانية عشرة للمجلس الأوروبي للإفتاء والبحوث المنعقدة في مقره بديلن في
الفترة من 6 10 ذى القعدة 1424 هـ الموافق 31/12/2003 4 يناير 2004، القرار رقم (12/3)،
بشأن انتفاع الأطفال من لبن بنوك الحليب القائمة في البلاد الغربية، من موقع:

http://:e-cfr.org/new/%D8%A7%D9%84%D8%A8%D9%8A%D8%A7%D9%86-%D8%A7%D9%84/
D8%AE%D8%AA%D8%A7%D9%85%D9%89-12-2/(26-01-2015; 11:40 AM)

☆☆☆☆☆☆